

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

رسُول کی دُعا

دلوں کا حَضِین

مجد و دوران غوث زمان مفتی سواد اعظم رئیس الحفظین امام المتكلمين
تاجدار اہلسنت شیخ الاسلام سلطان المشائخ علامہ سید محمد مدنی اشرفی جیلانی

تلخیص و تحسیہ

ملک اختریر علامہ مولانا محمد یحییٰ انصاری اشرفی

شیخ الاسلام اکیڈمی حیدر آباد (رجڑو)

(مکتبہ انوار المصطفیٰ 23-2-75/6 مغلپورہ - حیدر آباد - اے پی)

﴿بِنَاهٌ كَرَمٌ مَجْدٌ دُوراً، غُوثٌ زَمَانٌ، مُفْتَى سَوادَ عَظِيمٌ، تَاجِدٌ إِلْهَسْتَ، أَمَامٌ مُتَكَبِّلِينَ﴾
 مفسر اعظم حضور شیخ الاسلام سلطان المشائخ رئیس الحجۃین علامہ سید محمد مدنی اشرفی جیلانی مدظلہ العالی

نام کتاب : رسول کی دعا و لوں کا چین
 خطبہ : تاجدار اہلسنت حضور شیخ الاسلام علامہ سید محمد مدنی اشرفی جیلانی حفظہ اللہ
 (منعقدہ بہادر شاہ ظفر گراونڈ ملے پلی حیدر آباد اپریل ۱۹۸۰)
 تلخیص و تجھیہ : ملک اخیر علامہ مولانا محمد محبی انصاری اشرفی
 تصحیح و نظر ثانی : خطیب ملت مولانا سید خواجہ معز الدین اشرفی
 ناشر : شیخ الاسلام اکیڈمی حیدر آباد (دکن)
 اشاعت اول : مارچ ۲۰۰۷ تعداد : ۵۰۰۰ (پانچ ہزار)
 قیمت : 20 روپیے

ملک اخیر علامہ محمد محبی انصاری اشرفی کی تصنیف

﴿إِنَّ الْمُنَافِقِينَ فِي الدَّارِ الْأَسْفَلِ مِنَ النَّارِ﴾ بے شک منافق لوگ سب سے نیچے طبق میں ہیں جنم کے

قصصُ الْمُنَافِقِينَ (من ایات القرآن)

کائنات کے تمام فنتوں میں سب سے بڑا فتنہ اور تمام آفات میں سب سے بڑی و بُری آفت نفاق ہے
 نفاق سب سے مہلک، خطرناک، موزی اور متعددی مرض ہے جو کسی بھی وقت لاحق ہو سکتا ہے۔ نفاق
 انسان کے ذہن و فکر پر اثر انداز ہوتا ہے اور اس کی زندگی کا دھارا ہی بدلتا ہے۔ جو افراد اس
 مرض کا شکار ہیں بڑے خطرناک فتنہ اگیز، فتنہ گر، فتنہ پرور اور فتنہ پرواز ہوتے ہیں۔ ایسے افراد لوگوں
 کی زندگی مترسل اور خاندان کی بنیادیں ہلاک رکھ دیتے ہیں، جماعتوں میں گھس کر گروہ بندیاں پیدا
 کرتے ہیں، ملی اتحاد کے بدترین دشمن ہوتے ہیں۔ نفاق کا حال طاعون کا ساہے اور منافق وہ چوہا ہے
 جو اس وباء کے جراثیم لئے پھرتا ہے۔ اس کتاب میں آیات قرآنی کی روشنی میں منافقین کے قصص
 علمات نفاق، منافقانہ اعمال و افعال، منافقت اور تلقیہ، مصالحت اور صلح کیست کی پالیسی، خارجیت اور
 منافقت، فتنے نفاق کا تاریخ جائزہ..... دریافت کے منافقین کا حقیقی پیغمبر نے ناقاب کر دیا گیا ہے۔

کتبہ انوار المصطفیٰ 6/75-2-23 مغلپورہ۔ حیدر آباد (9848576230)

فہرست مضمایں

| صفحہ | عنوانات | صفحہ | عنوانات |
|------|--|------|--|
| ۲۵ | حضور ﷺ کی بارگاہ میں حاضر نہ ہونے والے کی بخشش نہیں ہوگی | ۵ | رسول کی دعا دلوں کا چین |
| ۲۶ | نبی کی دعا دلوں کا چین ہے | ۶ | قبویت اعمال کی سند |
| ۲۸ | ائمه مجتہدین اور علماء | ۸ | اعمال کی پاکیزگی |
| ۲۹ | جائز اور ناجائز کام | ۹ | ظاہر اور باطن کی پاکیزگی |
| ۳۱ | نبی کے معنی | ۱۰ | علم و فہم والے بھی بہتے ہیں |
| ۳۵ | نبی کی ضرورت | ۱۲ | تصوف کی اصل |
| ۳۶ | رسول کے تشریعی اختیارات | ۱۹ | رسول ترکیہ عطا فرماتے ہیں |
| ۳۷ | رسول کو حلال و حرام کا اختیار | ۱۹ | صحابہ کرام کا عقیدہ - دل کی صفائی |
| ۴۱ | رسول جو دیں وہی شریعت ہے | ۲۱ | نبی کی دعا اور قانون مغفرت |
| ۴۲ | تشریعی اختیارات کی مثالیں | ۲۳ | بازگاہ رسالت میں صحابہ کرام کی حاضری |
| ۴۳ | حضور نے مدینہ منورہ کو حرم بنایا | ۲۳ | حضور ﷺ کی دعا مسلمانوں کے لئے |
| ۴۳ | خصوصی مراعات دینے کا اختیار | ۲۳ | مغفرت کا وسیلہ ہے۔ طلب مغفرت کے لئے |
| | | | بازگاہ رسالت میں آنے سے منافقین کا انکار |

منہک التحریر علام محمد یحییٰ انصاری اشترنی کی تصنیف

سُنْت و بَدْعَت : سنت کی فاصلانہ تشریع اور بدعاات و مکررات ایک محققانہ جائزہ صاحب شریعت حضور ﷺ کے کلام میں 'سنت و بدعت'، مختلف و متقابل چیزیں ہیں، اسی لئے اُن میں سے کسی ایک کا تعین اُس کی ضد کے تعین پر موقوف ہے۔ اگر کوئی یہ نہ سمجھے کہ بدعت کے کہتے ہیں وہ سنت کو نہیں سمجھ سکتا۔ جو کام حضور ﷺ کے طریقہ کے مطابق ہوگا وہ سنت میں داخل ہوگا اور جو کام حضور ﷺ کے طریقے اور سیرت کے خلاف ہوگا وہ بدعت میں داخل ہوگا۔ اسلام میں کار خیر کا ایجاد کرناؤاب کا باعث ہے اور رُمے کام کا لانا گناہ کا موجب۔

صَلَّى اللَّهُ عَلَى نَبِيِّنَا صَلَّى اللَّهُ عَلَى مُحَمَّدٍ
 مَنْ حَلَّيْنَا رَبُّنَا إِذْ بَعَثَ مُحَمَّداً
 أَيْمَدَهُ بِأَيْدِيهِ أَيَّدَنَا بِأَحْمَدَهُ
 اللَّهُ نَعَمْ بِهِمْ فَرِمَيْا كَوْمَعُوتَ فَرِمَيَا
 اپنا تائید سے آپ کی مد فرمائی حضور احمد مجتبی سے ہماری مد فرمائی
 آرْسَلَهُ مُبَشِّرًا آرْسَلَهُ مُمَجَّدًا
 اللَّهُ نَعَمْ آپ کو خوبی دینے والا اور با کرامت بنا کر بھیجا اے مسلمانوں تم آپ پر ہمیشہ ہمیشہ درود پڑھتے رہو

صَلَّى اللَّهُ عَلَى نَبِيِّنَا صَلَّى اللَّهُ عَلَى مُحَمَّدٍ

آئیے کام کچھ کریں آج ملائکہ کے ساتھ نام ہوا ولیاء کے ساتھ حشر ہوانیاء کے ساتھ
 شغل وہ ہو کہ شغل میں کردے ہمیں خدا کے ساتھ پڑھتے درود جھوم کر سید خوش نوا کے ساتھ

صَلَّى اللَّهُ عَلَى نَبِيِّنَا صَلَّى اللَّهُ عَلَى مُحَمَّدٍ

اے میرے مولیٰ کے پیارے نور کی آنکھوں کے تارے
 اب کے سید پکارے تم ہمارے ہم تمہارے
 یابی سلام علیک یار رسول سلام علیک

(حضور محدث عظیم ہند علامہ سید محمد اشرفی جیلانی قدس سرہ)

ملک اختر یہ علام محمد مجیدی انصاری اشرفی کی تصنیف

حقیقتِ شرک : توحید اسلام کا بنیادی عقیدہ ہے اُسے سمجھنے کے لئے شرک کا سمجھنا ضروری ہے جو توحید کے مقابل ہے۔ عبادت اطاعت اور اتباع، ذاتی اور عطاوی صفات اور مسئلہ علم غیب، عبادت و استغانت اور شرک کی جاہلائی تشریح ۔۔ وہ تمام آیات قرآنی جو مشرکین کہ اور کفار عرب کے حق میں نازل ہوئیں سمجھے بے سمجھے مسلمانوں پر چسپاں کرنے والے بدندہوں کا مدل و تحقیق جواب ۔۔ یہی اس کتاب کا موضوع ہے۔ نبی اکرم ﷺ کا یہ فرمان یاد رہے کہ ہمیں یہ خوف نہیں کہ تم ہمارے بعد شرک میں مبتلا ہو گے (بخاری شریف)

مکتبہ انوار المصطفیٰ 6/75-2 مغلپورہ۔ حیدر آباد (9848576230)

رسول کی دعا دلوں کا چین

الحمد لله رب العالمين والصلوة والسلام على من كان نبياً وألهم بين الماء والطين وعلى آله واصحابه اجمعين . أما بعد فقد قال الله تعالى ﴿خُذْ مِنْ أَمْوَالِهِمْ صَدَقَةً تُطْهِرُهُمْ وَتُزْكِيْهُمْ بِهَا وَصَلِّ عَلَيْهِمْ إِنَّ صَلَوَاتَكَ سَكَنٌ لَّهُمْ﴾ (التوبہ: ۱۰۳) اے محبوب ! جو لوگ اپنے اموال کو لکیر آپ کی بارگاہ میں حاضر ہوئے ہیں ان کے اموال کے صدقہ کو قبول کرو اور ان کو پاک و صاف کر دو اور ان کے لئے دعا کرو اس لئے کہ تمہاری دعا ان کے دلوں کا چین ہے۔

بَارِكَ اللَّهُ رَسُولُهُ وَسَلَّمَ فِيْ مَا أَعْلَمَ فِيْهِ
اللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ آلِ سَيِّدِنَا
مُحَمَّدٍ كَمَا تَحِبُّ وَتَرْضِي بَانِ تَصْلِي عَلَيْهِ

﴿☆☆ اللَّهُ تَعَالَى نے اپنے حبیب ﷺ کو ارشاد فرمایا کہ آپ ان کے صدقہ کو (علماء نے فرمایا ہے کہ اس سے مراد مالی زکوٰۃ نہیں بلکہ وہ صدقہ ہے جو گناہ کے سرزد ہونے کے بعد انہوں نے دیا) قبول فرمائیے اور اس طرح ان کو گناہ کی نحوست سے پاک کیجئے اور ان کے دل کے آئینہ پر گناہ کا جو گرد و غبار بھی باقی ہے اُسے دُور فرمائ کر اُسے صاف شفاف کر دیجئے۔ صلوٰۃ سے مراد دعا ہے الصلوٰۃ فی کلام العرب الدعاء یعنی اے حبیب ! ان کے لئے دعا بھی فرمادیجئے۔ آپ کی دعا سے ان کے بیقرار دلوں کو تسلیم کیں اور بے چین اور مضطرب روحوں کو آرام نصیب ہو جاتا ہے۔

حضور رحمۃ للعالمین شفع المذنبین ﷺ کی دعا سب کے دلوں کا چین، قلب کا قرار، دلوں کا اطمینان ہے۔ حضور انور ﷺ کی دعا، رب کی رضا ہے۔

تم ہو قرار بے قرار، تم ہو دوائے در دل دل کی لگی مرے نبی تیرے سوا بھائے کون

حضور انور ﷺ کا نام مبارک بھی قرار بے قرار ہے۔ دلوں کا چین ہے ﴿أَلَا إِنِّيْكُرِ اللَّهُ تَطْمِئِنَ الْقُلُوبُ﴾

اُن کے ثار کوئی کیسے ہی رنج میں ہو۔ جب یاد آگئے ہیں سب غم بھلا دیتے ہیں
اُن کا نام مبارک بھی بے چین دل کا چین ہے جو ہومر یعنی لادوا، اُن کی دوا یہ ہی تو ہیں ☆☆

قبولیتِ اعمال کی سند : اے محبوب ! تم اُن کے صدقہ کو قبول کرو **﴿فُذْ مِنْ أَمْوَالِهِمْ صَدَقَةً﴾** یہ جو اموال لے کر آئے اور صدقہ دے رہے ہیں قبول کرو۔ میں سوچنے لگا کہ نیک کام آدمی اس لئے کرتا ہے کہ خدا قبول کرے۔ نماز اس لئے پڑھی کہ خدا قبول کرے اور روزہ اس لئے رکھا کہ خدا قبول کرے۔ زکوٰۃ دی، خدا قبول کرے۔ صدقہ دیا، خدا قبول کرے۔ اور یہاں خدا یہ ارشاد فرماتا ہے اے محبوب ! تم قبول کرو۔ یہاں یہ اشارہ کر دیا، اے محبوب جس کو تم قبول کرے وہ میں قبول کروں گا اور جسے تم نے یہاں سے رد کر دیا اُسے میرے یہاں بھی ٹھکانہ نہ ملے گا۔ اگر تم قبول کرو گے تو اُن کی نمازِ مومن کی نماز ہوگی۔ اگر تم قبول کرو گے تو اُن کی زکوٰۃِ مومن کی زکوٰۃ ہوگی۔ اگر تم قبول کرو گے تو اُن کا حجِ مومن کا حج ہوگا۔ اگر تم قبول کرو گے تو اُن کے اعمال خیر و خیراتِ مومن کے اعمال ہوں گے۔ مگر اے محبوب اگر تم قبول نہ کرو گے تو اُن کی نماز، منافق کی نماز ہوگی۔ اگر تم نہ قبول کرو گے تو اُن کا روزہ، منافق کا روزہ ہوگا۔ اگر تم قبول نہ کرو گے تو اُن کا حج منافق کا حج ہوگا۔ اُن کے اعمال منافق کے اعمال ہوں گے۔ اے محبوب ! اُن کو میرا مقبول ہونے سے پہلے تمہارا مقبول بننا ہوگا۔ بس میری مقبولیت کی سند یہ ہے کہ تم قبول کرو۔ اگر یہ آپ کے ہیں تو میرے ہیں۔ اگر آپ کے نہیں تو میرے بھی نہیں ہیں۔ ہماری نیکیاں تب قابل قبول ہیں جب حضور ﷺ کے ذریعہ رب کی بارگاہ میں پیش ہوں یہی صحابہ کرام کا عقیدہ تھا۔ دیکھو صدقہ رب کی عبادت ہے مگر حضرات صحابہ حضور انور ﷺ کی بارگاہ میں پیش کرتے ہیں کہ آپ اپنے ہاتھ شریف سے فقراء کو دیں کہ آپ کے ہاتھ کی برکت سے قبول ہو جائے۔ اے محبوب ! تم اُن کو قبول کرو۔ واقعی بات بھی عجیب ہے۔ آپ سوچیں گے کہ یہ معاملہ کیا ہے؟

اعمال کی پاکیزگی : اگر بات یہیں پر ختم ہو جاتی تو میں آگے نہ بڑھتا مگر کہا جا رہا ہے

﴿تَطَهِّرُهُمْ وَتُزَكِّيْهُم﴾ اور انہیں پاک کر دو۔ ایک ہے تصفیہ اور ایک ہے تصفیہ۔ اگر آپ ظاہر کو صاف کریں تو یہ ہے طہارت اور اگر باطن کو صاف کریں تو یہ ہے تصفیہ۔ اے محبوب ! آپ ان کا ظاہر بھی صاف کر دو اور ان کا باطن بھی صاف کر دو۔ دوستو طہارت تو دیتا ہے خدا مگر ملتی ہے در مقسطے سے۔

اللهم صل علی سیدنا محمد وعلی آل سیدنا محمد کما تحب وترضی بان تصلی علیه ☆☆☆ آسمان کا سورج ہزارہا میل سے گندی زمین کو سکھا کر پاک کر سکتا ہے تو وہ دونوں جہاں کا سچا سورج (سراج منیرا ﷺ) اپنے ساتھیوں کو کیونکرنہ پاک فرمادے۔ حضور ﷺ پھر تمہیں شرک بُت پرستی کفر و گندے اخلاق، بد تیزی، عداوت، آپس کے جھگڑے، جدال، جسمانی گندگی غرض کہ ہر ظاہری اور باطنی عیوب سے پاک فرماتے ہیں۔

پاکیزگی صرف نیک اعمال سے نہیں ملتی، وہ تو حضور انور ﷺ کی نگاہ کرم سے ملتی ہے۔ نیک اعمال، پاکیزگی کا ذریعہ ہیں جیسے قلم خود نہیں لکھتا بلکہ کتاب اُس کے ذریعہ لکھتا ہے۔ صابرن کپڑا خود نہیں دھوتا بلکہ دھونے والے کا ہاتھ اس کے ذریعہ دھوتا ہے۔ یہ خوب یاد رکھو یہ قاعدہ تا قیامت جاری ہے۔ باطنی گندگی سے مُرادِ دلوں کے امراض ہیں۔ رسول ظاہر کو بھی پاک و صاف کرتے ہیں اور باطن کو بھی۔ امراض کو بڑھنے دیا اور اس کا علاج نہ کیا تو جس طرح جسمانی بیماریاں جسمانی موت کا باعث بنتی ہیں اسی طرح باطن کا مرض قلب و روح کا گلگھونٹ کر رکھ دیتا ہے۔ ﴿فِي قُلُوبِهِمْ مَرَضٌ﴾

لغت میں بدن کی اس عارضی حالت کو مرض، کہتے ہیں جس کی وجہ سے اس کے طبعی کاموں میں خلل پڑ جائے، جیسے کہ بخار جسم انسانی کو طبعی کاموں سے روک دیتا ہے لیکن جزاً ان نفسانی عوارضات کو بھی کہہ دیتے ہیں کہ جو نفس کے کمالات کو ختم کر دیں جیسے جہالت، بد عفیدگی، حسد، بغض، دُنیا کی محبت، جھوٹ اور ظلم وغیرہ کہ ان کی وجہ سے نفس کے کمالات زائل ہو جاتے ہیں اور کبھی یہ عیوب کفر تک بھی پہنچا دیتے ہیں جو کہ روحاںی موت ہے۔ دل کی بیماریاں چند قسم کی ہیں، ایک وہ کہ جن کا تعلق اخلاق سے ہے جیسے کہ حسد کینہ وغیرہ۔

دوسرے وہ کہ جن کا تعلق انفعال سے ہے جیسے کہ رُرے ارادے۔

حضور انور ﷺ ظاہری و باطنی تمام امراض و گندگیوں کو پاک و صاف کر دیتے ہیں۔ ☆☆☆

ظاہر اور باطن کی پاکیزگی : تو اے محبوب ! تم ان کو پاک و صاف کر دو۔

ظاہر ہے جب بات پاک و صاف کرنے کی آئی تو رسول کو یہ بھی تو معلوم ہونا چاہئے کہ دل میں کسی گندگی ہوتی ہے اور دل میں کیسی کدورتیں ہوتی ہیں۔ دل کی کیا خباشیں ہوتی ہیں۔

حضور انور ﷺ کو تو یہ معلوم ہونا چاہئے۔ اگر ہمیں پتہ نہ چلے کہ کس چیز سے کیا چیز ناپاک ہوتی ہے تو پاک کرنے کا سوال ہی کیا پیدا ہو سکتا ہے۔ لہذا پاک کرنے کے لئے ضروری ہے کہ رسول ان خرابیوں کو بھی دیکھی جو قلب سے متعلق ہیں اور ان خرابیوں کو بھی دیکھیں جو قلب سے متعلق ہے اور وہ جب قلب اور قلب کی برائیوں کو دیکھیں گے جب ہی تو وہ پاک کر سکیں گے۔ تو خدا نے حکم دیا کہ قلب کو بھی سنوارو اور قلب کو بھی سنوار دو۔ ظاہر کو بھی سنوارو، باطن کو بھی سنوار دو۔ تو اب حضور انور ﷺ کے لئے ضروری ہو گیا کہ ظاہر اور باطن کا بھی علم رکھے اور اس کو صاف کرنے کا کیا ذریعہ ہے وہ بھی جانے۔ علاج بھی جانے اور مریض کے مرض کو بھی سمجھے۔ ذرا ساغور تو کرو ! دوستو ! باطن کا معاملہ تو ایسا ہے کہ گمراہی کا بھی تعلق دل سے ہے اور ہدایت کا بھی تعلق دل سے ہے۔ اگر دل گمراہ ہے تو سارا جسم گمراہ ہے۔ اگر دل ہدایت یافتہ ہے تو سبھی ہدایت یافتہ۔ اس لئے دل کو بڑی مرکزی حیثیت حاصل ہے۔ اللہ کے رسول نے یہاں تک فرمایا کہ انسان کے پہلو کے اندر ایسا لوٹھرا ہے ایک ایسا حصہ ہے ایک ایسا لکھرا ہے وہ عجیب و غریب ہے۔ اگر وہ فاسد ہے تو سارا جسم فاسد ہو جاتا ہے۔ اگر وہ صالح ہو تو سارا جسم صالح ہو جاتا ہے۔ تو حضور ﷺ نے ارشاد فرمایا وہ دل ہے۔ اور بولنے کو آدمی کیا کیا بولتا ہے کہتا ہے کہ زمانہ بدلا گیا۔ آج کل زمانہ بہت خراب ہو گیا ہے مگر میں سوچتا ہوں کہ زمانہ کہاں بدله؟ نہ زمین بدله نہ آسمان بدلا نہ چاند سورج بدله نہ ہوا نئیں بدلیں، نہ گردش افلاک بدلا نہ لیل و نہار کے گردش میں تغیر آیا۔ کونسی چیز بدلتی؟ کچھ نہیں بدلا۔ یہ تمہارے بولنے کی بات ہے یہ کیوں نہیں کہتے کہ دل بدلا گیا ہے۔ زمین اپنی جگہ پر ہے آسمان اپنی جگہ پر ہے چاند سورج کی گردش اپنی جگہ پر ہے لیل و نہار اپنی جگہ پر ہے دریا کی روائی اپنی جگہ پر ہے دل اپنی جگہ پر ہے مگر دل بدلا گیا ہے اور ایسا بدلا ہے

کہ اپنے رسول کو بھی ماننے تیار نہیں ہے۔ اللهم صل علی سیدنا محمد وعلی آل سیدنا
محمد کما تحب وترضی بان تصلی علیه

بولنے پر الزام دوسرا پر رکھنے پر اچھا معلوم ہوتا ہے۔ کبھی بولتے ہیں کہ آنکھ بہک گئی،
کبھی کہتے ہیں کہ کان بہک گیا، کوئی کہتا ہے کہ زبان بہک گئی، کوئی بولتا ہے قلم بہک گیا۔
میں کہتا ہوں کوئی نہیں بہکے بلکہ دل بہک گیا ہے۔ جب دل بہک گیا اس لئے زبان بہک
گئی۔ دل بہک گیا اس لئے آنکھ بہک گئی۔ دل بہک گیا اس لئے قلم بہک گیا۔ اس
لئے دل کی بڑی اہمیت ہے۔ تو خاص توجہ فرمائیے۔ تو اے محبو ! اُن کے دل کو صاف
و پاک کر دو **تُطَهِّرُهُمْ** طہارت دے دو۔ بس مجھے اب یہاں سے کہنے دو اور یاد رکھو کہ
عبادت سے طہارت نہیں ملتی۔ عمل سے طہارت نہیں ملتی۔ اگر رسول تمہیں پاک کرنا نہ
چاہیں تو تمہیں پاکی نہیں ملتی۔ تمہارا علم تمہیں پاک نہیں کر سکتا۔ تمہارا عمل تمہیں پاک نہیں
کر سکتا۔ تمہاری ریاضت تمہیں پاک نہیں کر سکتی اور تمہارا مجاہدہ تمہیں پاک نہیں کر سکتا۔
آپ کہیں گے کہ یہ عجیب و غریب بات ہے کہ علم اور پاک نہ کرے۔ عبادت اور پاک نہ
کرے۔ ریاضت اور پاک نہ کرے۔ سجدے اور پاک نہ کرے۔ نیک عمل اور پاک
نہ کرے۔ اگر یہ کہیں گے تو ایک عبادت والا، ایک علم والا خود آکر یہ کہے گہ کہ میرے پاس
بھی علم تھا گر کچھ کام نہ آیا۔ میرے پاس بھی عبادت تھی مگر کچھ کام نہ آئی۔ کون ہے جو اس
کی عبادتوں کا شمار کر سکے..... مگر اس کی عبادت اس کے کام نہ آئی، اور اس کا عمل اس کے
کام نہ آیا۔ اس کا اتنا علم کہ فرشتوں کو سکھائے اور عبادت الیکی کہ فرشتوں میں مل جائے مگر
تو ہیں مصطفیٰ اور تو ہیں نبی کا ارتکاب کیا تو نہ اسے علم بچا سکا نہ عبادت بچا سکی۔ جب کہ وہ
ملائکہ میں شمار کر کے نکالا جا سکتا ہے تو کوئی مomin میں شمار کر کے کیوں نہیں نکالا جا سکتا
اللهم صل علی سیدنا محمد وعلی آل سیدنا محمد کما تحب وترضی بان تصلی علیه

علم و فہم والے بھی بہکتے ہیں : یہ کوئی ضروری نہیں کہ بہکنے والا ناس بھجوئے علم بے
عمل ہو۔ ہم تو دیکھتے ہیں کہ اگر بہکنے کی صورت آئی تو عمل کر کے بہک گیا، اور وہ ایسا ویسا علم نہیں۔

ہمارا تمہارا ایمان بالغیب ہے اور اُس کا ایمان بالشہادۃ ہے جنت کو دیکھ کر مان رہا ہے ملائکہ کو دیکھ کر مان رہا ہے خدا کی گرفت اور اُس کے عذاب کی شدت کو ابلیس جتنا سمجھے گا آپ ہم ایمان بالغیب والے کیا سمجھیں گے۔ اس کے باوجود وہ بہک گیا۔ فلسفہ توحید پر اُس کی شدت کی انہتائی ہے کہ غیر خدا کے آگے ہرگز نہ جھکیں گے، چاہے خدا ہی جھکائے۔ یہ اُس کا فلسفہ تھا کہ خدا بھی جھکائے تو نہ جھکیں گے۔ ایسی توحید کی اُس نے مثال قائم کی۔ اس نے کسی عارف نے کیا پیاری بات کہی کہ ابلیس عابد تو ضرور تھا عارف نہیں تھا۔ اُس کی عبادت کا ہم شمار نہیں کر سکتے، اُس کی لگنی نہیں کر سکتے۔ اس کے عمل کی تعداد بیان نہیں کر سکتے۔ ذرا سا غور تو کرو وہ فرشتوں کو تک درس دیتا تھا۔ فرشتوں کو ذاتِ الہیہ اور صفاتِ ربّانیہ کی تعلیم دے رہا ہے معلم الملکوں اسی نے اس کا خطاب ہی پڑ گیا، اس کے باوجود بہک گیا۔ اتنا سیکھنے سکھانے کے بعد بہک گیا۔ اتنی عبادت کے بعد بہک گیا۔ خیرو وہ بہک اُس کے لئے تو بُرا ہوا مگر ہمارے لئے یہ اچھا ہوا کہ ہم سمجھ گئے کہ علم والے بھی بہکتے ہیں، عبادت کرنے والے بھی بہکتے ہیں، سجدہ کرنے والے بھی بہکتے ہیں اللهم صل علی سیدنا محمد وعلیٰ آل سیدنا محمد کما تحب وترضی بان تصلی علیه اب اگر تم نے کبھی یہ سوال پیدا کیا کہ تم اتنی بڑی بڑی کتاب میں پڑھ کر کیسے بہک گئے؟ وہ خالق کو یاد کر کے کیسا بہک گئے؟ وہ قرآن کو یاد کر کے کیسا بہک گئے؟ وہ سجدہ کر کے کیسا بہک گئے؟ تو شیطان آ کر کہے گا جیسا کہ میں بہک گیا اللهم صل علی سیدنا محمد وعلیٰ آل سیدنا محمد کما تحب وترضی بان تصلی علیہ

☆☆ ☆ تصوف کی اصل : تصوف تزکیہ باطن، تصفیہ نفس اور تعمیر اخلاق حسنہ بے غرضی بے نفسی کا نام ہے اور یہ باتیں کتاب اللہ، سنت رسول اللہ کی ایتاء اور اعمال حسنہ کی مداومت سے حاصل ہوتی ہے اس نے تزکیہ و احسان کے لفظ سے بھی تصوف کی تعبیر کی جاتی ہے۔ تزکیہ و احسان ہے بعد میں تصوف کی اصطلاح دی گئی اس کے مأخذ و مصادر و رحیقت قرآن و سنت ہی ہیں چنانچہ قرآن کریم نے تزکیہ کو دین کا ایک شعبہ اور نبوت کے ایک اہم

رکن کی حیثیت سے پیش کیا ہے اور ان چار اركان میں تزکیہ کو شامل کیا ہے جن کی تکمیل حضور ﷺ کے منصب نبوت اور مقاصد بعثت میں شامل ہے۔ جب تک نفس انسانی کا ترکیہ نہ ہو انحراف شعور اور اختلال سیرت کے رفع ہونے کا سوال ہی پیدا نہیں ہوتا، کیونکہ غیر مزکی نفس انسان کو ہمیشہ بد اعمالیوں پر اکساتا ہے۔ ہدایت ربیٰ خود اس امر کا فیصلہ کرتی ہے ﴿إِنَّ النَّفْسَ لَمَأْرَةٌ بِالشُّوءُ﴾ (یوسف/۵۳) بیشک نفس بُراٰئی کا حکم دینے والا ہے۔ انسان کے نفوس ان کو اپنی خواہش پر چلنے کا حکم دیتے رہتے ہیں خواہ نفسانی خواہشیں اللہ تعالیٰ کے احکام اور اس کی رضا کے خلاف کیوں نہ ہوں۔ ہاں مخلوق میں سے جس پر میرا رب رحم فرمائے تو وہ اس کو خواہش کی پیروی کرنے اور بُری باتوں میں نفس کے احکام کی اطاعت کرنے سے نجات عطا فرماتا ہے۔ اور بیشک جو شخص اپنے گناہوں پر اللہ تعالیٰ سے توہہ کرے تو اللہ تعالیٰ دُنیا میں اس کو سزادی نے اور اس کو رسوا کرنے سے درگذر فرماتا ہے، اور اسی طرح آخرت میں بھی۔

نفس انسانی میں حیوانی قوتوں کا مظاہرہ ہوتا ہے اس کے بر عکس روح ملکوتی قوتوں کی مظہر ہے۔ نفس ہی کے ذریعہ تمرد و انحراف کا رجحان پیدا ہوتا ہے۔ اب سوال یہ ہے کہ نفس کے میلان انحراف اور رنجان تمرد سے نجات و فلاح کیونکر حاصل ہو۔ قرآن حکم فرماتا ہے ﴿قَدْ أَفْلَحَ مَنْ تَزَكَّى﴾ (الاعلیٰ/۱۵) جس کسی نے نفس کا ترکیہ کر لیا وہ فلاح پا گیا۔ ﴿قَدْ أَفْلَحَ مَنْ زَكَّهَا وَقَدْ خَابَ مَنْ دَسَهَا﴾ (الشمس/۱۰) وہ شخص کا میاب ہوا جس نے خود کو پاک کیا اور وہ شخص ناکام ہوا جس نے اُسے آلو دہ کیا۔

اس آیت کی تفسیر میں امام حسن بصری رضی اللہ عنہ فرماتے ہیں :

قد افلح من زکی نفسه و اصلاحها و حملها على طاعة الله (معامل التزیل) و شخص کا میاب ہو گیا جس نے اپنے نفس کو پاک کر لیا اور اس کی اصلاح کر لی اور اس کو اللہ کی اطاعت پر آمادہ کر لیا۔ قرآن مجید خود اصلاح نفس پر زور دیتا ہے۔

﴿وَنَهَى النَّفْسَ عَنِ الْهَوْى فَإِنَّ الْجَنَّةَ هِيَ الْمَاوِى﴾ (النازعات/۲۱) اور جس نے اپنے نفس کو خواہشات کی تکمیل سے روکا پس جنت اس کا ٹھکانہ ہے۔

انسان کو اعمال و کردار کے اعتبار سے مزکی ہونے کے لئے اپنے نفس کا تذکیرہ درکار ہے اور اس کے سوا کوئی چارہ کا رہیں۔

شیخ ابو طالبؑ کی رحمۃ اللہ علیہ فرماتے ہیں کہ 'نقصان' کا آغاز غفلت سے ہوتا ہے اور غفلت آفات نفس سے پیدا ہوتی ہے۔ (قوت القلوب)
اس لئے آفات نفس سے نجات و فلاح اس کے تذکیرہ و تربیت اور اصلاح و تطہیر ہی سے ممکن ہے۔

تصوف نفس کی اصلاح و تطہیر کا اہتمام کرتا ہے اور جب نفس انسان اصلاح پذیر ہو کر مزکی و منقاد ہو جاتا ہے تو 'نفس لوامة' اور پھر 'نفس راضیہ و مرضیہ' کے مقام پر فائز ہو جاتا ہے اور یہاں بارگاہ الوہیت سے ند آتی ہے۔

﴿يَا أَيُّهَا النَّفْسُ الْمُطْمَئِنَةُ ارْجِعِي إِلَى رَبِّكَ رَاضِيَةً مَرْضِيَّةً﴾ نفس مطمئنہ تو اپنے رب کی طرف لوٹ جا، اس حال میں تو اس سے راضی ہے اور وہ تجھ سے راضی ہے۔
تذکیرہ نفس کو حدیث میں 'جہاد اکبر' سے تعبیر کیا گیا ہے۔ حضور ﷺ نے ایک غزوہ سے واپسی پر صحابہ کرام سے فرمایا:

مرحبا بكم قدمتهم من الصفر الى الجهاد الاكبر . قيل وما الجهاد الاكبر قال جهاد النفس (احياء العلوم) تمہیں مر جہاد ہو کہ تم چھوٹے جہاد سے بڑے جہاد کی طرف لوٹ رہے ہو۔ پوچھا گیا وہ بڑا جہاد کون سا ہے؟ فرمایا، وہ نفس سے جہاد ہے۔

رسول تذکیرہ (پاکی) عطا فرماتے ہیں :

﴿كَمَا أَرْسَلْنَا فِيهِمُ رَسُولًا مِنْكُمْ يَنْذُرُونَ إِلَيْهِمْ وَيُرِيدُونَ كِبِيرًا﴾ (البقرة/١٥١)
جیسا کہ بھیجا ہم نے تمہارے پاس رسول تم میں سے پڑھ کر سننا تا ہے تمہیں ہماری آیتیں اور پاک کرتا ہے تمہیں۔

تعمیر کعبۃ اللہ کے وقت حضرت ابراہیم و مسیل علیہما السلام نے حضور نبی کریم ﷺ کی تشریف آوری کے لئے یہ دعا فرمائی :

﴿رَبَّنَا وَابْعَثْ فِيهِمْ رَسُولًا مِنْهُمْ يَتَلَوَّ عَلَيْهِمُ الْكِتَبَ وَالْحِكْمَةَ وَيُبَشِّرُكُمْ﴾ (آل عمران/١٢٩)

اے ہمارے رب! بھیج ان میں ایک برگزیدہ رسول انھیں میں سے تاکہ پڑھ کر سنا ہے انھیں تیری آیتیں اور سکھائے انھیں یہ کتاب اور دنائی کی با تیں اور پاک کر دے انھیں۔

﴿لَقَدْ مَنَ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّ عَلَيْهِمُ اِيَّهُ وَيُبَشِّرُكُمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾

(آل عمران) یقیناً بڑا احسان فرمایا اللہ تعالیٰ نے مومنوں پر جب اس نے بھیجا ان میں ایک رسول انھیں میں سے پڑھتا ہے اُن پر اللہ تعالیٰ کی آیتیں اور پاک کرتا ہے انھیں اور سکھاتا ہے انھیں قرآن اور حکمت (کتاب و حکمت) اگرچہ وہ اس سے پہلے یقیناً کھلی گمراہی میں تھے۔

﴿هُوَ الَّذِي بَعَثَ فِي الْأَمْمَيْنَ رَسُولًا مِنْهُمْ يَتَلَوَّ عَلَيْهِمُ اِيَّهُ وَيُبَشِّرُكُمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (آل جمعۃ)

وہی (اللہ) جس نے معموش فرمایا اُمیوں میں ایک رسول انہیں میں سے جو پڑھ کر سنا تا ہے انھیں اس کی آیتیں اور پاک کرتا ہے اُن (کے دلوں) کو اور سکھاتا ہے انہیں کتاب اور حکمت، اگرچہ وہ اس سے پہلے کھلی گمراہی میں تھے۔

تلاؤت آیات، تعلیم کتاب و حکمت کے علاوہ تزکیہ نفس اور تربیت صالح سے یہ مبارک عالمگیر اسلامی انقلاب روپیز ہوا۔ فقط قرآن کریم پڑھ لینا اور سیکھ لینا ایمان اور طہارت قلبی نہ دے گا بلکہ پاک فرمانا حضور ﷺ کا فعل ہے۔ حضور ﷺ ہر طرح کی پاکی بخششے ہیں، آفتاب اپنی شعاع سے زمین کو پاک کرتا ہے پانی جس پر توجہ کرے پاک کر دے یہ آفتاب رسالت پشمہ رحمت ہیں جس پر توجہ فرمائیں پاک کر دیں۔ فرمادہ رسالت کی ادائیگی کے لئے ضروری ہے کہ حضور ﷺ اپنی نگاہِ رحمت سے دلوں کو ہر طرح کی آلاتشوں سے پاک اور مطہر کر دیں۔ رسالتِ محمد یہ علی صاحبہا اجمل الصلوٰۃ واطیب السلام کی شان کا پتہ اسی وقت چلتا ہے جب انسان اس معاشرہ پر نظر ڈالتا ہے جو حضور ﷺ کے قدوم

میمنت لرم سے مشرف ہوا۔ وہ لوگ پہلے کھلی گمراہیوں میں بھک رہے تھے لیکن حضور ﷺ سے ریگزار عرب کے حفیرہ ڑے آفتاب و مہتاب بن کر چکنے لگے۔

علامہ آلوی فرماتے ہیں کہ ﴿يَرَكُّنُهُم﴾ سے اس قبی فیضان کی طرف اشارہ فرمایا جو نبوت کی نگاہِ فیض اثر اور توجہ باطنی سے انہیں میسر آتا ہے۔ اولیائے کرام اپنے مریدین پر اسی سنتِ نبوی کے مطابق انوار کا اتفاق کرتے ہیں یہاں تک کہ ان کے دل اور ان کے نفوس پاک اور ظاہر بن جاتے ہیں۔

حضور ﷺ دوسرے معلوموں کی طرح صرف سبق دے کر چھوڑنیں دیتے بلکہ ظاہری باطنی پاکی فرماتے ہیں تذکیہ فرماتے ہیں۔ وہ تمہارے جسموں کو ظاہری گندگیوں سے پاک فرماتے ہیں کہ تمہیں پاکی کے طریقے سکھاتے ہیں اور تمہارے دلوں کو گندے اخلاق اور عیوب سے اور خیالات کو شرک و کفر وغیرہ سے صاف فرماتے ہیں یادِ دنیا میں تمہارے فضائل بیان کرتے ہیں کہ تم بہترین امت ہو اور آخرت میں بھی رب تعالیٰ کے سامنے تمہاری صفائی بیان فرمائیں گے کیونکہ وہ تمہارے ظاہری باطنی حالات سے خبردار ہیں۔ (تفسیر کبیر)

﴿وَيُرَكُّنُهُم﴾ ان سے اچھے اعمال کراکر ان کے جسموں اور دلوں اور سینوں اور خیالات اور وہم و غیرہ کو بھی پاک فرمادے۔ خیال رہے کہ یہ زکوٰۃ سے بنائے جس کے معنی ہیں صاف کرنا اور بڑھانا اسی لئے فرض صدقہ کو زکوٰۃ کہتے ہیں کہ اس سے باقی مال صاف بھی ہو جاتا ہے اور بڑھتا بھی ہے، یہاں اس کے چند معنی ہیں۔ ایک یہ کہ انہیں اعمال صالح کراکر اور اچھے عقیدے بتا کر کفر اور گناہوں کے میل سے پاک کر (روح البیان) دوسرے یہ کہ ان کے لوح دل کو دنیوی کدو رت سے ایسا صاف کر دے جس سے کہ سارے حجاب اٹھ جائیں پھر آئینہ قلبی میں غیبی چیزیں نقش ہوں اور بغیر سیکھے سکھائے انہیں علم حاصل ہو۔ اور حقائق خود بخود ان میں جلوہ گر ہو جائیں (عزیزی) تیسرا یہ کہ قیامت کے دن وہ رسول تیری بارگاہ میں ان کے گواہ صفائی ہوں ﴿وَيَكُونُ الرَّسُولُ عَلَيْكُمْ شَهِيدًا﴾ ابراہیم علیہ السلام کی اس ترتیب سے اس طرف اشارہ ہے کہ بندے آیات قرآنیہ تلاوت کر کے علم و حکمت سیکھ کر بھی پاک نہیں ہو سکتے، جب تک کہ حضور ﷺ کی نگاہ انہیں پاک نہ

کرے، اسی لئے تلاوت وغیرہ کے بعد تزکیہ کا ذکر فرمایا۔ اس تزکیہ کو حضور پاک ﷺ کی طرف منسوب کیا ۔۔۔ خیال رہے کہ ظاہری پاکی کو طہارت اور قلبی پاکی کو طیب کہا جاتا ہے۔ مگر جسمانی، قلبی، روحانی خیالات وغیرہ کی مکمل پاکی کو تزکیہ کہتے ہیں۔ مُردار جانور کا گوشت، کھال سوکھ کر پاک ہو جاتی ہے مگر مُذکّر نہیں، مُذکّر فرماء کر بتایا گیا کہ وہ محبوب ﷺ مسلمانوں کو ہر طرح پاک و صاف کریں اور ﴿يَرَكِّنُهُمْ﴾ کی دوسری تفسیر سے معلوم ہوا حضور انور ﷺ ہر مسلمان کے ایمان تقویٰ اور سارے اعمال سے خبردار ہیں کیونکہ گواہ کی صفائی وہ بتاسکتا ہے جو گواہ کے سارے حالات سے خبردار ہو۔ یہ کہنا جائز ہے کہ حضور ﷺ تمام عالم کو پاک فرماتے ہیں انہیں علم حکمت اور خدا کی ساری رحمتیں دیتے ہیں جیسا کہ ان آیات سے معلوم ہوا۔

رب تعالیٰ کے افعال کو حضور ﷺ کی طرف مجاز نسبت کرنا جائز ہے۔ دیکھو پاک فرمانا جو اللہ تعالیٰ کا کام ہے یہاں حضور ﷺ کی طرف منسوب کیا گیا۔

﴿وَاللَّهُ وَرَسُولُهُ أَحَقُّ أَنْ يُرْضَوْهُ إِنْ كَانُوا مُؤْمِنِينَ﴾ (التوبہ/۶۲)

اور اللہ اور رسول کا حق زائد تھا کہ اسے راضی کرتے اگر ایمان رکھتے تھے۔

﴿وَاللَّهُ وَرَسُولُهُ أَحَقُّ﴾ کی ترکیب سے یہ بھی معلوم ہوا کہ اگر اللہ تعالیٰ کے ساتھ اس کے رسول کا ذکر کر دیا جائے تو شرک نہیں ہوگا بلکہ یہ تو اہل ایمان کی نشانی ہے کہ اللہ تعالیٰ کی رضا جوئی اور اس کے حبیب ﷺ کی خوشنودی ہر عمل میں پیش نظر رکھیں۔

﴿مَنْ يَحَادِدِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا﴾ (التوبہ/۶۳) جو کوئی مخالفت کرتا ہے اللہ اور اس کے رسول کی تو اس کے لئے جہنم ہے ہمیشہ اس میں رہے گا۔

﴿وَمَنْ يُخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ﴾ (النساء/۱۰۰) اور جو اپنے گھر سے نکلا اللہ اور رسول کی طرف بھرت کرتا، پھر اسے موت نے آ لیا تو اس کا ثواب اللہ کے ذمہ ہو گیا۔

معلوم ہوا کہ رب تعالیٰ کی عبادت میں حضور ﷺ کو راضی کرنے کی نیت عبادت کو مکمل

کردیتی ہے شرک نہیں، ہجرت عبادت ہے جس میں ﴿إِلَى اللَّهِ وَرَسُولِهِ﴾ فرمایا گیا۔ بخاری شریف میں ہے و من کان هجراة الی الله ورسوله --- کہ معظمہ سے مدینہ منورہ کی طرف سفر کرنے کو ہجرت فرمایا گیا یعنی بیت اللہ کی زمین چھوڑ کر رسول اللہ کی زمین پر پہوچنا ہجرت ہے۔ اللہ کی طرف ہجرت کس طرح ممکن ہے! کہ معظمہ چھوڑ کر عرشِ اعظم پر پہوچنے کا حکم نہیں دیا گیا، بلکہ کہ معظمہ چھوڑ کر مدینہ منورہ پہوچنے کا حکم دیا گیا۔ رسول کی طرف ہجرت کرنا ہی دراصل اللہ تعالیٰ کی طرف ہجرت ہوگا۔

علم دین سیکھنے، حج، جہاد، زیارت مدینہ منورہ، طلب رزق حلال کے لئے وطن چھوڑنا، یہ اللہ رسول کی طرف ہجرت ہے۔

﴿يَا أَيُّهَا الَّذِينَ آمَنُوا لَا تُقْدِمُوا بَيْنَ يَدِيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ﴾ (الحجرات/۱)

اے ایمان والو! اللہ اور رسول پر سبقت مت کرو (وہاں آگے بڑھنے کی کوشش مت کرو) اللہ سے ڈر، اللہ تعالیٰ تمہاری حرکتوں کو دیکھتا ہے، تمہاری ہر باتوں کو سننے والا ہے۔ بعض صحابہ کرام نے بقرعید کے دن حضور ﷺ سے پہلے یعنی نماز عید سے قبل قربانی کر لی اور بعض صحابہ کرام، رمضان المبارک سے ایک دن پہلے ہی روزے شروع کر دیئے تھے۔ ان لوگوں کے متعلق یہ آیت نازل ہوئی۔

اس سے معلوم ہوا کہ حضور ﷺ کی بے ادبی اللہ تعالیٰ کی بے ادبی ہے کہ ان حضرات نے حضور ﷺ پر پیش قدمی کی، تو فرمایا گیا کہ اللہ رسول پر پیش قدمی نہ کرو۔

﴿وَلَوْ أَنَّهُمْ رَضُوا مَا اتَّهُمُ اللَّهُ وَرَسُولُهُ﴾ (توبہ/۵۹)

اور کیا اچھا ہوتا اگر وہ لوگ اس پر راضی ہوتے جو اللہ اور اس کے رسول نے انھیں عطا کیا۔ اس آیت میں عطا کرنے کی نسبت اللہ تعالیٰ نے اپنی طرف بھی فرمائی ہے اور اپنے رسول کی طرف بھی، یہ کہنا جائز ہے کہ اللہ رسول نے ہمیں ایمان دیا، اللہ رسول دیتے ہیں اور آئندہ بھی دیتے رہیں گے۔ اللہ تعالیٰ جو دیتا ہے وہ حضور ﷺ کے ذریعے سے دیتا ہے۔

﴿أَغْنَهُمُ اللَّهُ وَرَسُولُهُ مِنْ فَضْلِهِ﴾ (التوبہ/۷) انھیں غنی کر دیا اللہ اور اس کے رسول نے اپنے فضل سے

اس آیت میں بھی اللہ تعالیٰ نے غنی کر دینے کی نسبت اپنی طرف بھی فرمائی ہے اور اپنے رسول کی طرف بھی۔ یہ کہنا یقیناً جائز ہے کہ اللہ رسول نعمتیں دیتے ہیں اور غنی کر دیتے ہیں۔
اللہ رسول کی نعمتیں پا کر بے ایمان سرکش ہو جاتے ہیں۔

﴿وَإِنْ كُنْتُنَّ تُرِدُّنَ اللَّهُ وَرَسُولُهُ، وَاللَّذَا رَ الْآخِرَةَ ...﴾ (الاحزاب/۲۹)

اور اگر تم اللہ اور اس کے رسول اور آخرت کا گھر چاہتی ہو۔۔۔

معلوم ہوا کہ حضور ﷺ کو احتیار کرنا درحقیقت اللہ تعالیٰ کو اور قیامت کو احتیار کرنا ہے۔
جسے حضور ﷺ مل گئے اُسے خدا اور ساری خدائی مل گئی۔ جو حضور نبی کریم ﷺ سے دُور ہوا، وہ اللہ تعالیٰ سے دُور ہو گیا۔

﴿سَيُؤْتِينَا اللَّهُ مِنْ فَضْلِهِ وَرَسُولُهُ﴾ (التوبہ/۵۹)

اب دیتا ہے اللہ اپنے فضل سے اور اللہ کا رسول

معلوم ہوا کہ اللہ تعالیٰ کی ہر نعمت حضور ﷺ دیتے ہیں کیونکہ یہاں اللہ تعالیٰ کی عطا اور حضور ﷺ کی عطا بغیر کسی قید کے مذکور ہوئی۔ عطا کرنے کی نسبت اللہ تعالیٰ کی طرف بھی ہے اور حضور ﷺ کی طرف بھی۔ لہذا یہ کہنا جائز ہے کہ رسول نے ہمیں عطا کیا اور عطا کرتے ہیں۔

﴿أَنْعَمَ اللَّهُ عَلَيْهِ وَأَنْعَمْتُ عَلَيْهِ﴾ (الاحزاب/۳۷)

اُسے اللہ نے بھی نعمت دی اور (اے محبوب) اُسے تم نے بھی نعمت دی۔

ایک ہی آیت میں اللہ تعالیٰ نے نعمت عطا کرنے کی نسبت اپنی طرف بھی فرمائی ہے
اور اپنے پیارے رسول ﷺ کی طرف بھی فرمائی ہے۔
یقیناً اللہ رسول ہمیں نعمتیں دیتے ہیں اور غنی کرتے ہیں۔

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَنَّ يَكُونَ لَهُمُ الْخَيْرَةُ مِنْ أَمْرِهِمْ وَمَنْ يَعْصِ اللَّهُ وَرَسُولَهُ فَقَدْ ضَلَّ ضَلَالًا مُّبِينًا﴾ (الاحزاب/۳۶)

اور نہ کسی مسلمان مرد، اور نہ کسی مسلمان عورت کو یقین پہنچتا ہے کہ جب حکم (فیصلہ) فرمادیں اللہ تعالیٰ اور اُس کا رسول کسی معاملہ کا تو پھر انھیں کوئی اختیار ہوا پسے اس معاملہ میں ۔۔۔ اور جو حکم نہ مانے اللہ اور اس کے رسول کا، وہ بیشک کھلی گمراہی میں بٹلا ہو گیا۔

اس آیت میں اللہ تعالیٰ نے اپنے اور اپنے رسول ﷺ کے حکم میں کوئی تفریق نہیں فرمائی ہے۔ حضور ﷺ کے حکم کے سامنے اپنے ذاتی معاملات میں بھی مومن کو حق نہیں ہوتا۔ اگر حضور ﷺ کسی پر اس کی منکوحہ یہودی حرام کر دیں تو حرام ہو جائے گی جیسے حضرت کعب رضی اللہ تعالیٰ عنہ کے لئے ہوا۔ غرض یہ کہ حضور ﷺ ہمارے دین و دنیا کے مالک ہیں۔ حضور ﷺ کا حکم خدا کا حکم ہے کہ اس میں تردد کرنا گمراہی ہے۔

﴿وَسَيَرَى اللَّهُ عَمَلَكُمْ وَرَسُولُهُ﴾ (التوبہ/۹۳)

اور اب اللہ اور رسول تمہارے کام دیکھیں گے۔

اس آیت میں اللہ تعالیٰ نے منافقین کی کھلی اور چھپی سرگرمیوں کے دیکھنے کی نسبت اپنی طرف بھی فرمائی ہے اور اپنے رسول کی طرف بھی۔ حضور ﷺ ہمارے ظاہر و باطن اعمال دیکھ رہے ہیں کیونکہ یہاں عمل میں کوئی قید نہیں۔ فرمایا کہ تمہارے سب چھپے کھلے کام اللہ رسول دیکھیں گے۔ حضور ﷺ کا ذکر اللہ کے ساتھ کرنا جائز ہے۔ یہ کہہ سکتے ہیں کہ اللہ رسول نے چاہا تو یہ ہو گا۔

﴿وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكُنَ الْمُنَافِقِينَ لَا يَعْلَمُونَ﴾ (المنافقون)

اور عزت تو اللہ تعالیٰ اور اُس کے رسول اور مسلمانوں کے لئے ہے مگر منافقوں کو خبر نہیں۔

﴿قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَمَ اللَّهُ وَرَسُولُهُ﴾ (التوبہ/۳۰)

اور حرام نہیں مانتے اس چیز کو جس کو حرام کر دیا ہے اللہ اور اس کے رسول نے۔

یہ آیت کریمہ بیانگ دہل اعلان کر رہی ہے کہ حلت و حرمت کا اختیار رسول اعظم واکر ﷺ کو بھی رب کائنات نے عطا فرمایا ہے۔

صحابہ کرام کا عقیدہ : مسلم شریف میں ہے کہ حضرت ماعز املکی رضی اللہ عنہ سے زنا سرزد ہو گیا تو بارگاہ رسالت ﷺ میں حاضر ہو کر عرض کیا۔ یا رسول اللہ طہرنی اے اللہ کے رسول مجھے پاک فرمادیجئے۔ معلوم ہوا کہ صحابہ کرام، رب کا گناہ کر کے حضور ﷺ کی بارگاہ میں حاضر ہو کر عرض کرتے تھے کہ ہمیں پاک فرمادیں کیونکہ حضور ﷺ کو وسیلہ نجات جانتے تھے۔

دل کی صفائی : قلب سارے قلب کا بادشاہ ہے اگر یہ ٹھیک ہے تو سارے قلب سے اچھے کام ہوں گے اور اگر یہ بگڑ گیا تو قلب بگڑ گیا۔ یوں سمجھو کہ قلب کی زندگی قلب کی زندگی ہے اور قلب کی موت قلب کی موت ہے۔

قلب کی صفائی اس کی زندگی ہے اور قلب کی گندگی اس کی موت۔

گندے دل کی صفائی دو چیزوں سے حاصل ہوتی ہے۔ عبادت و ریاضت اور کسی اہل نظر کی نظر۔ عبادات سے آہستہ آہستہ مگر کامل کی نگاہ سے دفعتاً دل صاف ہو جاتا ہے۔ مقبول بندے کی نگاہ ایک آن میں زنگ آلو دل کو صاف کر کے اس پر صیقل کر دیتی ہے۔ سیدنا موسیٰ علیہ السلام کی نظر سے ستر ہزار جادوگر جو برسوں سے کافر، فاسق، گنہگار اور بدکارتھے وہ مومن صحابی صابر اور شہید ہو گئے۔ حضور غوث اعظم سیدنا عبد القادر جیلانی علیہ الرحمۃ کی ایک نظر سے چور قطب ہو گئے۔ حضرت بایزید بسطامی کی توجہ سے فتن و فجور میں بنتلہ فاحشہ عورت کی دُنیا بدل گئی اور وہ نیک و صالح بن گئی۔ اس نے صوفیاء فرماتے ہیں:

| | |
|---------------------------|-------------------------------|
| ایک زمانہ صحبتِ با اولیاء | بہتر از صد سالہ طاعت بے ریا |
| ایک زمانہ صحبتِ بانبیاء | بہتر از ہزار سالہ طاعت بے ریا |
| ایک زمانہ صحبتِ بمصطفیٰ | بہتر از لکھ سالہ طاعت بے ریا |

قرآن مجید اور کعبۃ اللہ کا دل کیخنے والا صحابی نہیں مگر نبی کریم ﷺ کو اخلاص سے دل کیخنے والا صحابی ہے۔ معلوم ہوا کہ اعمال سے زیادہ صحبت اثر کرتی ہے کیونکہ یہی پاکیزگی کا ذریعہ ہے۔ ☆☆☆

نبی کی دُعا اور قانونِ مغفرت : اے محظوظ (ﷺ) تم ان کو پاک و صاف

کر دو اور ان کے لئے دعا کرو۔ ﷺ تم ان کے لئے دعا کرو۔ مجھے بڑی حیرت ہوئی کہ نبی دعا کریں۔ رسول کس سے دعا کریں گے؟ اللہ ہی سے تو دعا کریں گے۔ جس سے دعا کرنی ہے وہی کہہ رہا ہے کہ دعا کرو۔ اگر میں یہ کہوں کہ حضرت میرے لئے دعا کرو تو بات سمجھ میں آتی ہے گنہگار آدمی کہہ رہا ہے کہ سر کار میرے لئے دعا کرو۔ مگر جس سے دعا کرنی ہے وہی کہہ رہا ہے کہ دعا کرو۔ کیا بات؟ اللہ العالمین جب تیری ہی بارگاہ سے دعا کرنی ہے تو ایسا معلوم ہوتا ہے کہ تو ان پر رحمت نازل کرنا چاہتا ہے تو یہ حبیب ﷺ کو کیوں حکم دے رہا ہے یہ دعا کریں۔ اس کی ضرورت کیا ہے؟ معلوم یہ ہوا کہ رب مغفرت دینا چاہتا ہے مگر کہتا ہے کہ اے حبیب! تم دعا کرو، تم زبان ہلا دو، تم پہلے اپنے ہونٹ ہلا دو۔ رحمت منتظر ہے مگر آپ کے لب ہلنہیں ہیں۔ پہلے تم دعا کرو ورنہ میں مغفرت نازل نہ کروں گا۔ اے محبوب! مغفرت تو مجھے نازل کرنی ہے، رحمت تو مجھے نازل کرنی ہے مگر اپنے ہونٹ ہلا دو۔ کم سے کم مغفرت پانے والے اتنا تو سمجھ لیں کہ حصول مغفرت میں وہ تیرے لوں کی حرکت کے محتاج ہیں۔ اتنا تواحسان مانیں گے کہ جب تک محبوب کے لب ہلنہیں تھے ہماری مغفرت نہیں ہوئی تھی۔ ہمارے لئے راہ نجات نہیں کھلی تھی تو اے محبوب! تم دعا کرو۔

﴿☆☆ توبہ و مغفرت کا قانون اور دعا کی قبولیت کا یہی واحد ذریعہ ہے کہ رسول سفارش کریں۔ حضور ﷺ کی سفارش ہی قبولیت دعا کی شرط ہے ﴿وَاسْتَفْرَأْلَهُمُ الرَّسُولُ لَوَجِدُوا اللَّهَ تَوَآءِيَ رَحِيمًا﴾ رسول ان کی سفارس (شفاعت) فرمائے تو ضرور اللہ کو بہت توبہ قبول کرنے والا مہربان پائیں گے۔

جب تک حضور شفیع المذین ﷺ اس گنہگار کی مغفرت پر راضی ہو کر اس کی شفاعت اور اس کے لئے دعاۓ مغفرت نہیں فرمائیں گے اللہ تعالیٰ ہرگز ہرگز کبھی بھی کسی مجرم کے گناہ کو معاف نہیں فرمائے گا۔ دنیا میں جس کی مغفرت سے راضی ہو کر حضور انور ﷺ اس کی شفاعت فرمادیں گے اور آخرت میں بھی بغیر رحمت عالم ﷺ کی شفاعت کے کوئی نہیں بخشنا جائے گا۔ یقین واطینا ان رکھو کہ جو صاحب ایمان ہو گا اس کے لئے تو حضور علیہ التحیۃ والسلام

کی شفاعت اور دعاے مغفرت بالکل یقینی ہے کیونکہ خداوند قدوس جل مجده نے اپنے حبیب ﷺ کو یہ اذن عطا فرمایا ہے کہ: ﴿وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ﴾ اور اے محبوب اپنے خاصوں (اتباع کرنے اور پیچھے پیچھے چلنے والوں) اور عام مسلمان مردوں اور عورتوں کے گناہوں کی معافی مانگو۔

یعنی اے محبوب ! آپ تمام مؤمنین و مومنات کے لئے دعاۓ مغفرت فرماتے رہیں چنانچہ حضور رحمتِ عالم ﷺ اپنی کلی اور مدنی زندگی میں تمام عمر مؤمنین و مومنات کے لئے دعاۓ مغفرت فرماتے رہے اور آج بھی اپنی قبر انور میں کریمانہ عنائیوں اور رحمتوں سے اپنے غلاموں کو دعاۓ مغفرت کے ساتھ نوازتے ہی رہتے ہیں۔ یوم قیامت تک نوازتے ہی رہیں گے چنانچہ حضور ﷺ نے ایک حدیث میں ارشاد فرمایا ہے کہ حیاتی خیر لكم ومماتی خیر لكم تعرض علی اعمالکم فی الصباح والمساء فان وجدت خیر احمدت الله وان وجدت سوء استغفرت لكم (صاوی) یعنی اے مومنو ! میری حیات اور میری وفات دونوں تمہارے لئے بہتر ہیں۔ تمہارے اعمال صح و شام میری قبر انور میں میرے سامنے پیش کئے جائیں گے اگر میں تمہارے اعمال کو اچھا پاؤں گا تو میں اللہ تعالیٰ کی حمد کروں گا اور اگر تمہارے اعمال کو رُپاؤں گا تو تمہارے لئے مغفرت کی دعا کروں گا۔

بارگاہِ رسالت ﷺ میں صحابہ کرام کی حاضری : صحابہ کرام رضی اللہ عنہم بیمار یوں کی شکایات، حضور ﷺ سے کیا کرتے تھے اور اکثر براہ براست خود رب تعالیٰ سے دعا نہ مانگتے تھے بلکہ عرض کرتے تھے کہ حضور ہمارے لئے دعا مانگیں تاکہ الفاظ کے ساتھ زبان کی برکت و تاثیر بھی حاصل ہو۔ یہ ہے توسل کا عقیدہ۔ رب تعالیٰ کی کوئی نعمت بغیر وسیلہ نہیں ملتی۔

اللہ تعالیٰ نے ساری کائنات کو حضور نبی کریم ﷺ کے سبب و طفیل پیدا فرمایا ہے جس ذات سے ساری کائنات کا وجود ہے وہی ذات مقدسہ سارے عالموں کے لئے رحمت

بنا کر بھی گئی ہے۔ اب یہ کیسے ممکن ہو گا کہ اس ذات مبارکہ کی سفارش کے بغیر ہی دعا کو قبولیت حاصل ہو جائے؟

دُنیا میں کوئی بھی مجرم جرم و گناہ کر کے جب تک دربارِ مصطفیٰ ﷺ میں حاضری نہیں دے گا ہرگز ہرگز کبھی اس کی مغفرت نہیں ہو گی اور وہ کبھی بھی رحمت الٰہی کی نظر عنایات کا مستحق نہیں ہو سکتا۔ ساری امت میں سب سے زیادہ جن لوگوں نے قرآن مجید کو سمجھا ہے وہ صحابہ کرام رضی اللہ عنہم کی مقدس جماعت ہے۔ ان لوگوں نے قرآن کو خود صاحب قرآن کی زبان سے سُنا اور قرآن کو درس گاہ نبوت میں پڑھا ہے۔ حضرت ابوالباب رضی اللہ عنہ صحابی رسول ہیں یہ تاجدار رسالت ﷺ کے دربار میں بڑے باوقار بلکہ دربار نبوت کے ایک خاص رازدار تھے۔ حضرت ابوالباب رضی اللہ عنہ کا عمل دیکھنے کے آپ سے ایک راز فاش ہو گیا تو وہ اپنے جرم کو بخشوونے کے لئے خدا کے گھر کعبہ مکرہ نہیں گئے اور کعبہ معظلمہ کے ستون میں اپنے آپ کو نہیں باندھا بلکہ جرم سرزد ہوتے ہی وہ سیدھے مدینہ منورہ دربار رسول ﷺ میں حاضر ہو گئے اور اپنے آپ کو مسجد نبوی کے ایک ستون سے رستی میں جکڑ کر بندھوا لیا اور قسم کھالی کہ جب تک خداوند کریم میری توبہ قبول نہیں فرمائے گا اور رحمت عالم ﷺ اپنے دست مبارک سے مجھ نہیں کھولیں گے خدا کی قسم نہ میں کھاؤں گا نہ پیوں گا۔ چنانچہ حضرت ابوالباب رضی اللہ عنہ کی بیقراری اور گریز اری سے رحمۃ للعلیمین ﷺ کا رحمت بھرا دل پتھر گیا تو ارحم الراحمین کی رحمت نے بھی حضرت ابوالباب رضی اللہ عنہ کے گناہ کو اپنے غفران و رضوان سے مٹا کر اپنے فضل و کرم سے بخش دیا۔

کوئی مجرم و گنہگار بغیر حضور ﷺ کی شفاعت کے نہیں بخشا جا سکتا۔ آپ کی شفاعت و سفارش بخشش کی کنجی ہے صرف جرموں کے لئے استغفار پڑھ لینا اور دعاۓ مغفرت کافی نہیں..... مغفرت نہیں ہو گی، نجات نہیں ملے گی۔ دعا کو قبولیت حاصل نہیں ہو گی کیونکہ دعاۓ مغفرت کی شرط حضور نبی کریم ﷺ کی سفارش و شفاعت ہے۔

خداۓ تعالیٰ کی رحمتیں اور اس کے غصب سے پناہ حضور نبی کریم ﷺ کے وسیلہ سے حاصل ہو سکتی ہیں۔ اللہ تعالیٰ جب اپنے بندوں کو کچھ دینا چاہتا ہے تو اپنے حبیب ﷺ سے

فرماتا ہے وَصَلِّ عَلَيْهِمْ اے حبیب ان کے لئے ہم سے دُعا میں مانگو اور جب بندوں کو معافی دینا چاہتا ہے تو اپنے حبیب ﷺ سے فرماتا ہے واستغفرا لهم ان کے لئے ہم سے معافی مانگو۔ معلوم ہوا کہ دروازہ عطا ہیں سیدنا محمد رسول اللہ ﷺ۔

حضرت ﷺ کی دُعا مسلمانوں کے لئے مغفرت کا وسیلہ ہے طلب مغفرت کے لئے بارگاہ رسالت میں آنے سے منافقین کا انکار

حضرت ﷺ کی دُعا مسلمانوں کے لئے مغفرت کا وسیلہ ہے۔ بد عقیدہ گستاخوں کے لئے حضور ﷺ کی دُعا مغفرت کا وسیلہ نہیں ہے۔ حضور نبی کریم ﷺ کے گستاخوں کو نہ توبہ کی توفیق نصیب ہوگی اور نہ ہی ان کی مغفرت ہوگی۔ گستاخ کو مایوسی اور محرومی رہے گی۔ منافقین حضور نبی کریم ﷺ کے مکرر تھے اور بد عقیدہ و بد باطن عناصر کی طرح براہ راست رب تک پہنچنا چاہتے تھے۔ اللہ تبارک و تعالیٰ اپنے حبیب ﷺ کی عظمت و رفتت کا اظہار اور بد عقیدہ منافقین پر اپنے غضب کا اعلان فرمara ہے۔

﴿وَإِذَا قِيلَ لَهُمْ تَعَالَوْا يَسْتَغْفِرُ لَكُمْ رَسُولُ اللَّهِ لَوْلَا زُرْعَةُ وَسَهْمُ وَرَأْيَتُمْ يَصُدُّونَ وَهُمْ مُسْتَكِبُرُونَ﴾ (المنافقون / ۵)

اور جب انہیں کہا جاتا ہے کہ آؤ تاکہ اللہ کا رسول تمہارے لئے مغفرت طلب کرے تو (انکار سے) اپنے سروں کو گھماتے ہیں اور تو انہیں دیکھے گا کہ وہ (حاضری سے) رُک رہے ہیں تکبر کرتے ہوئے۔

منافقوں کی ایک اور علامت بتائی جا رہی ہے۔ حالات نے ان کے نفاق کا پردہ جب چاک کر دیا اور لوگوں کو ان کے خبث باطن پر آگاہی ہو گئی تو ان کے دوستوں نے انہیں کہا کہ تم ساری عمر کفر کرتے رہے، نفاق کا نقاب اوڑھ کر مسلمانوں کی صفوں میں انتشار پھیلاتے رہے۔ اسلام کو نقصان پہنچانے میں تم نے کوئی منٹ فروگزاشت نہیں کیا۔ اب تو تمہارا نفاق ظاہر ہو گیا ہے۔ چلو بارگاہ رسالت ﷺ میں اور جا کر معافی مانگو۔ حضور ﷺ تمہارے لئے اللہ تعالیٰ کی جناب میں دُعا کریں گے۔ اللہ تعالیٰ تمہارے گناہ بخشدے گا اور تمہاری

عاقبت سورجائے گی۔ قسمت اچھی ہوتی، بخت بیدار ہوتا تو رحمت للعالمین کی خدمت میں حاضر ہو جاتے، نبی رووفِ حیم علیہ الصلوٰۃ والسلام اُن کی مغفرت کے لئے دُعا مانگتے تو اللہ تعالیٰ ضرور کرم فرمادیتا اور اُن کے گھناؤ نے ماضی پر قلم عفو پھیر دیتا۔ لیکن ان ازملی بدجتوں نے جب اپنے دوستوں کا یہ مشورہ سنات تو بڑے غرور اور گھمنڈ سے سروں کو گھمانا شروع کر دیا کہ یہ نہیں ہو سکتا۔ ہم اپنے گناہوں کی معافی کے لئے اُن کے پاس تو کسی قیمت پر نہیں جائیں گے۔

علامہ قرطبی نے ایک بڑی بصیرت افروز بات لکھی ہے کہ عبد اللہ بن ابی کو جب اُس کے قبیلہ والوں نے سمجھایا کہ اب بھی حاضر خدمت ہو کر معافی مانگ لو۔ حضور تیری بخشش کے لئے دُعا فرمائیں گے۔ تیری شقاوت، سعادت سے بدل جائے گی..... تو اُس نے ازراہ کبر و خوت نفی میں سر ہلا کیا اور کہنے لگا۔ امر تمومنی ان اؤمن فقد امنت و ان اعطی زکوٰۃ مالی فقد اعطيت فما بقی الا ان اسجد لمحمد (صلی اللہ علیہ وسلم) یعنی تم نے مجھے ایمان لانے کا حکم دیا تو میں ایمان لے آیا۔ تم نے مجھے اپنے مال کی زکوٰۃ دینے کا حکم دیا تو میں نے زکوٰۃ بھی ادا کر دی۔ اب ایک ہی بات باقی ہے کہ میں محمد (علیہ الصلوٰۃ والسلام) کو سجدہ کروں۔ یہ میں نہیں کروں گا۔

اس روایت میں آپ غور کریں، منافق کا ذہن کس طرح غلط راہ پر چلتا ہے۔ اس کی سوچ میں کس قدر بگاڑ پیدا ہو جاتا ہے۔ بارگاہ نبوت میں حاضری اور اللہ تعالیٰ کے محبوب سے اپنی مغفرت کی دُعا کرنے میں اس کو صریح شرک نظر آنے لگتا ہے۔ وہ اپنے اعمال، نماز، زکوٰۃ وغیرہ پر ہی نازد رہتا ہے اور یہ ضرورت محسوس نہیں کرتا کہ اللہ تعالیٰ کے جیب کے دری کرم پر حاضر ہو کر اُس کی رحمتوں سے اپنے دامن کو لبریز کرے۔ اس زمانہ میں بھی ہمیں ایسے لوگ نظر آتے ہیں جنہیں بارگاہ رسالت میں حاضری شرک اور بدعت معلوم ہوتی ہے۔ خود بھی اس سعادت سے بہرہ ورنہیں ہوتے اور لوگوں کو بھی محروم رکھنے میں ایڈی چوٹی کا زور صرف کرتے ہیں اور اس کو اپنے موحد ہونے کا معیار قرار دیتے ہیں وہ ذرا اس آیت میں اور اس روایت میں تو غور کریں، کہیں اُن کا رویہ منافقین کے رویہ سے مشابہت تو نہیں رکھتا۔ اللہ تعالیٰ ہمیں ایسے چابوں سے بچائے۔ اپنے محبوب کریم ﷺ کی بارگاہ اقدس میں حاضری

کی سعادت نصیب فرمائے۔ حضور ﷺ کی دعا کی برکت سے ہمارے گناہوں کو بخشنے اور

ہمیں دونوں جہان کی سعادتوں سے بہر در فرمائے۔ آمين ثم آمين۔ (تفسیر نیاء القرآن)

ہمیں بھیک مانگنے کو تیرا آستاں بتایا

حضرت ﷺ کی بارگاہ میں حاضرنہ ہونے والے کی بخشش نہیں ہوگی

﴿سَوَآءٌ عَلَيْهِمْ أَسْتَغْفِرُ لَهُمْ أَمْ لَمْ تَسْتَغْفِرُ لَهُمْ لَنْ يَعْفُرَ اللَّهُ لَهُمْ إِنَّ اللَّهَ لَا يَهِدِ الْقَوْمَ الْفَسِيقِينَ﴾ (المنافقون ٦٧)

یکساں ہے ان کے لئے کہ آپ طلب مغفرت کریں ان کے لئے یا طلب مغفرت نہ کریں
ان کے لئے۔ اللہ تعالیٰ ہرگز نہ بخشنے گا انہیں۔ بے شک اللہ تعالیٰ فاسقوں کی رہبری نہیں کرتا،
اس آیت میں حضور نبی کریم ﷺ کی عظمت کا ظہار ہو رہا ہے نیز مسلمانوں کے لئے
مغفرت کی خوشخبری اور بد عقیدہ منافقین کے لئے عذاب کا اعلان ہے۔ حضور ﷺ کے
گستاخ کی مغفرت ہونے والی نہیں ہے مغفرت تو صرف مسلمانوں کی ہوگی۔ بد عقیدہ
گستاخ اور منافقین کے لئے سب بیکار ہیں، کچھ فائدہ مند نہیں۔

یہ منافق جن کی زبان پر تو اسلام کا دعویٰ ہے لیکن ان کے دلوں میں ایمان کی شیع
روشن نہیں، جو قدم قدم پر اپنے خبیث باطن کا اظہار کرتے رہتے ہیں اور آپ کے دین کو
ناکام کرنے کے لئے سازشوں کے جال بنتے رہتے ہیں اور آپ کی خدمت اقدس میں
حاضر ہونے سے روکتے ہیں، وہ پر لے درجے کے فاسق ہیں اور ایسے فساق کے لئے آپ
بھی اگر مغفرت کی دعا مانگیں گے تو ہم انہیں نہیں بخشنیں گے۔ جو تیرے درباد میں حاضر
ہونے سے انکار کرے وہ بخشتا جائے! یہ میرے قانون کے خلاف ہے۔ میں حد سے
تجاویز کرنے والوں کو ہدایت کی نہت نہیں بخشتا کرتا۔ (یعنی یہ لوگ اپنے فسق و فنور میں
راخ و پنختہ ہو چکے ہیں اور اس دائرة سے جس میں ان کی اصلاح ممکن تھی خارج ہو چکے ہیں
اور یہ اپنی استعداد و قابلیت کو بُرے کاموں میں لگانے میں منہک ہیں اور مختلف قسم کی
بُرائیوں میں بُتلہ ہو چکے ہیں لہذا یہ درست نہیں ہو سکتے اور علم الہی کی رو سے قبول ہدایت

سے محروم ہو چکے ہیں مغفرت جو ہدایت کی شاخ ہے جب اس سے تکبر و اعراض کرتے ہیں تو کیونکہ ہدایت پاسکتے ہیں گویا ان کی استعداد سلب ہو چکی ہے)۔
 نبی کریم صلی اللہ علیہ وسلم کی رحمت اور رافت کا تقاضا یہی تھا کہ کوئی بھی گراہ نہ رہے۔
 کوئی بھی اللہ تعالیٰ کی رحمت سے محروم نہ رہے۔ اسی لئے حضور ﷺ اپنی جان کے دشمنوں اور خون کے پیاسوں کے لئے بھی دعا فرمایا کرتے اللهم اهـِ قومی فانہم لا یعلمون۔
 الہی میری قوم کو ہدایت دے، وہ نادان ہیں! حضور ﷺ پر سچے دل سے ایمان لانے والے جب اپنے آقا و مولا صلی اللہ علیہ وسلم کی خدمت میں بصدادب و نیاز حاضر ہوتے ہیں اور اپنے عمر بھر کے گناہوں کی بخشش کے لئے دعا کی اتنا کرتے ہیں تو اللہ تعالیٰ کی رحمت جوش میں آ جاتی ہے اور انہیں یہ مژده جانفرزا سنایا جایا ہے ﴿لَوْجَدُوا اللَّهُ تَوَابًا رَّحِيمًا﴾ یعنی اے ساری عمر اپنی جانوں پر ظلم توڑنے والو! تم میرے محبوب کے درکرم پر حاضر ہو گئے ہو اور اُس نے تمہاری مغفرت کے لئے درخواست (سفراش و شفاعت) کی ہے۔ سُنْ لَوْ—اللَّهُ تَعَالَى كُوْمَ تَوَبَ قَوْلَ كَرْنَے والا اور بے حد رحمت کرنے والا پاؤ گے۔

اللہی! ہمیں ان بد بختوں میں سے نہ کرجوتیرے پیارے رسول کی بارگاہ میں طلب استغفار کے لئے حاضر نہیں ہوتے بلکہ اُس کو کفر و شرک کہنے پر مُصر ہیں۔ الہ العالمین!
 ہمیں ان خوش نصیبوں میں کہ جن کے دل نور ایمان سے منور ہیں جو تیرے حبیب کی بارگاہ میں حاضری کو اپنے لئے باعث ہزار سعادت یقین کرتے ہیں۔ آمین! (تفیر ضیاء القرآن)

﴿☆☆☆

نبی کی دُعا دلوں کا چین ہے : اے محبوب ! آپ ان کے لئے دُعا کرو
 اس لئے کہ تمہاری دُعا ان کے دلوں کا چین ہے۔

دیکھو قرآن میں سراحت ہے کہ اللہ کے ذکر سے دلوں کو اطمینان ملتا ہے ﴿اَلَا بِذِكْرِ اللَّهِ تَطْمَئِنُ الْقُلُوبُ﴾ اللہ کے ذکر سے دلوں کو اطمینان ملتا ہے۔ اس میں کوئی شک نہیں۔ اللہ کے ذکر سے دلوں کو سکون ملتا ہے مگر بڑے عبادت گزار کو میرے سامنے لاوے

جس کی عمر (۸۰) سال کی ہوا اور میں اس سے یہ پوچھوں کہ کوئی نماز چھوٹی۔ تو کہے گا کہ اللہ کے فضل سے کوئی نمازنہیں چھوٹی۔ پوچھو کہ کیا ساری نمازی قبول ہوئی؟ تو کہا کہ پتہ نہیں کہ قبول ہوئی یا نہیں۔ (۸۰) سال نماز پڑھا، پتہ نہیں کیا بات ہے۔ اور پوچھا کہ حج کیا ہے؟ تو کہا کہ الحمد للہ پانچ یا چھوٹے ہیں۔ تو کیا کوئی حج قبول ہوا تو کہا کہ پتہ نہیں، خدا بہتر جانے۔ کیا رمضان کا کوئی روزہ چھوٹا؟ کہا، کبھی نہیں۔ کوئی روزہ قبول ہوا؟ کہا کہ پتہ نہیں، اللہ بہتر جانے۔ اور تم نے بڑے ابھے ابھے اعمال انعام دیئے۔ کیا کوئی عمل قبول ہوا؟ تو کہا نہیں۔ تو اے محبوب! یہ عمل کرنے والے عمل کر رہے ہیں مگر دغدغہ لگا ہوا ہے کہ پتہ نہیں کہ قبول ہوا یا نہیں ہوا۔ ایک کھٹکا ہے۔ کہیں ایسا نہ ہو کہ ہمارا عمل کسی وجہ سے رد کر دیا جائے کہ اس میں ریا ہو، اس میں سمعہ ہو یا اس میں مسائل کی رعایت نہ ہو یا مسائل کی ناداقیت کی بنا پر اس میں کچھ بھی رہ گئی ہو یا اس میں کوئی کھوٹ رہ گئی ہو۔ کہنے کا مطلب یہ ہے کہ دغدغہ لگا ہوا ہے۔ (۸۰) سال کا سجدہ کر چکے اب بھی اطمینان نہیں جو ملنا چاہئے۔ اے محبوب! یہ عمل کرتے ہیں، ان کو اطمینان تو ملتا ہے مگر اطمینان کلی حاصل نہیں ہوتا۔ اے محبوب! تم دعا کرو۔ جب تم دعا کرو تو انھیں پورا اطمینان مل جائیگا۔ انھیں یقین ہے کہ عمل نامقبول ہو مگر محبوب کی دعا نامقبول نہ ہوگی۔

اللهم صل علی سیدنا محمد وعلی آل سیدنا محمد كما تحب وترضی بان تصلی علیه
صل علیہم اے محبوب (علیہ السلام)! تم دعا کرو۔ ذرا ساغر تو کرو۔ رحمت کرنے والا
 مغفرت کرنے والا دعا کرنے کا حکم دے رہا ہے اور **صل علیہم** کے نکتے کی طرف میں
 آپ کو لے جا رہا ہوں۔ اہل علم حضرات یہاں بیٹھے ہوئے ہیں۔ میں اُن سے بھی
 استفادہ کروں گا۔ دیکھو رسول کو کیا حکم دیا گیا **صل علیہم** (تم دعا کرو) اور ہم سے کہا
 گیا **صلوا علیه** یعنی ﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۝ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا﴾ (الاحزاب: ۵۹) پیشک اللہ تعالیٰ اور اُس کے تما
 فرشتے نبی کرم پر دُرود بھیجتے ہیں، اے ایمان والو! تم بھی (بڑے ادب و محبت سے)
 اُن پر دُرود بھیجا اور خوب سلام بھیجا کرو۔

ہم کو کیا کہا جا رہا ہے ﴿صَلُّوا عَلَيْهِ﴾ اور رسول سے کہا جاتا ہے ﴿صَلِّ عَلَيْهِمْ﴾ ہم سے کہا جا رہا ہے کہ اپنے رسول پر درود بھیجو اور رسول سے کہا جا رہا ہے کہ اپنے امتیوں پر درود بھیجو۔ اور ایک لف کی بات بتاؤں کہ ہم سے تو یہ کہا گیا کہ رسول پر درود بھیجو اور سلام عرض کرو۔ تو میں عالم خیال میں معروضہ پیش کیا یا اللہ العالمین ہم کو تو حکم مل گیا ہے کہ ہم درود بھیجیں اور ہم کو حکم مل گیا ہے کہ ہم سلام بھیجیں۔ دونوں کا حکم واضح ملائکر نہیں بتایا کہ کیسے بھیجیں؟ لیک کر بھیجیں یا کھڑے ہو کر بھیجیں کہ چل پھر کر بھیجیں۔ اگر اس کی بھی وضاحت ہو جاتی تو کم سے کم دو چار بھگڑے تو ختم ہو جاتے۔ اے اللہ! تو ہی فرمادے کہ کیسے بھیجیں؟ ایک ٹانگ پر کھڑے ہو کر بھیجیں یا بیٹھے کر بھیجیں۔ اگر بیٹھے بھی تو دوز انو بھیجیں یا چار زانو بھیجیں۔ پوری وضاحت ہونی چاہئے..... یہ کہیں نہیں بتایا۔ مگر ان سے یہ پوچھو کہ دلیل کا کیا مطلب ہے؟ قرآن کے دلیل ہونے کا کیا مطلب؟ سنت کے دلیل ہونے کا کیا مطلب؟ اجماع کے دلیل ہونے کا کیا مطلب؟ مجتہد کے قیاس دلیل ہونے کا کیا مطلب؟ یہ کچھ نہیں بتا سکتا۔ اس کو تو صرف یہ سکھلا یا ہے یہ ناجائز ہے وہ ناجائز ہے اس سے زیادہ اُسے آتا ہی نہیں۔ اللهم صل علی سیدنا محمد وعلی آل سیدنا محمد کما تحب وترضی بان تصلی علیہ

اممہ مجتہدین اور علماء : میں اب ہر ڈن کے مطابق بات عرض کروں گا۔ دیکھو ایک ہوتا ہے دو کاندار جو سامان فروخت کرتا ہے اور ایک کمپنی ہوتی ہے جو بناتی ہے۔ جہاں مال تیار ہوتا ہے وہ اور ہے بیچنے والے اور ہیں۔ ہم نے اگر ایک دو کاندار سے کہا کہ ہم کو عطر حنا چاہئے۔ اس نے ایک شیشی لا کر دے دیا۔ اور کہے کہ ہم کو عطر جمکوعہ چاہئے، وہ لا کر دے دیا اور ہم اگر دو کاندار سے یہ پوچھیں کہ کیا ثبوت ہے کہ یہ عطر حنا ہے اور یہ بتاؤ کہ یہ کیسے بتا ہے اور اس میں کون کون سے اجزاء ڈالتے ہیں تو وہ یہی کہے گا کہ نادان بنانے والے اور ہیں، بیچنے والے اور ہیں۔ اگر تمہیں معلوم کرنا ہے تو فکر کوی کو جاؤ، وہاں پتہ چلے گا ہم تو صرف لیبل لگا ہواد کیختے ہیں کہ لیبل ہے عطر حنا کا۔ یہ لیبل ہے عطر گلاب کا۔

یہ لیبل ہے عطر کیوڑہ کا۔ اگر اس لیبل پر بھروسہ ہو تو لیکر جاؤ ورنہ رکھ کر چلا جاؤ۔ ہم تو لیبل لگا ہوا پیش کر رہے ہیں۔ تو معلوم ہوا کہ بنانے والے اور ہیں اور یعنی والے اور ہیں۔ تو سنو! قرآن و سنت سے مسائل استخراج کرنے والے اور ہیں اور مسائل کو سمجھانے والے اور ہیں۔ پس تو دیکھو یہ مسائل حنفی فیکڑی میں تیار ہوتے ہیں اور کچھ مسائل شافعی فیکڑی میں تیار ہوتے ہیں اور ایسا ہی مالکی فیکڑی ہے اور حنبلی فیکڑی بھی۔ جہاں سے مسائل استخراج ہوئے ہیں۔ امام اعظم تیار کر رہے ہیں، امام شافعی تیار کر رہے ہیں، امام احمد بن حنبل تیار کر رہے ہیں، امام مالک تیار کر رہے ہیں۔ اور یہ جو تیار کر رہے ہیں تو یہ قرآن و سنت ہی کا ارت لے رہے ہیں۔ اور ارت ارشاد صحابہ کا لے رہے ہیں جو قرآن و سنت پر اُن کو عبور تھا وہ تو ہرگز ان کو حاصل نہیں ہو سکتا۔ وہ قرآن کو بھی خوب سمجھتے تھے اور سنت کو بھی خوب سمجھتے تھے اور انہوں نے اسکا نچوڑ نکال کر اپنی فقہہ بنائی اور ہمارا کام کیا رہ گیا۔ وہ یہ کہ آپ پوچھو کہ فقہ حنفی کے نقطہ نظر سے یہ کیا مسئلہ ہے تو ہم حنفی لیبل لگا ہوا لکر پیش کر دیں گے اور ایسا ہی شافعی لیبل لگا ہوا اور مالکی لیبل لگا ہوا، اور حنبلی لیبل لگا ہوا ہے۔ لیبل کا پیش کرنا علماء کا کام ہے اور مال کا تیار کرنا مجتہدین کا کام ہے۔ دلائل کا دیکھنا مجتہدین کا کام ہے اور جو کام مجتہدین کا ہے یہ مجھ سے چاہتا ہے۔ اللهم صل علی سیدنا محمد و علی آل سیدنا محمد کما تحب و ترضی بان تصلی علیہ ہم تو لیبل لگا ہوا ہی پیش کر دیں گے، ماننا ہو تو مانو۔ اگر جھگڑے کرنا ہو تو وہاں جا کر جھگڑا کرو۔ کہاں سے آپ نے نکال دیا تو امام اعظم کہیں گے ارے نادان قرآن و سنت اگر میں نہ سمجھا تو کیا تو سمجھ گیا۔ اللهم صل علی سیدنا محمد و علی آل سیدنا محمد کما تحب و ترضی بان تصلی علیہ

جاڑا اور ناجاڑ کام : میں ایک اصول بتلانا چاہتا ہوں تاکہ بہت سارے سوالات کا جواب یونہی ختم ہو جائے۔ ایک بات یہ بتلو اور سنجیدگی سے غور کرو کہ اسلام چاہتا کیا ہے؟ کیا اسلام یہ چاہتا ہے کہ ہر جاڑ کام تم کرو۔ اس لئے کہ جاڑ میں بہت سے درجے ہیں۔

ایک جائز وہ ہے جو فرض ہے اور ایک جائز وہ ہے جو واجب ہے اور ایک جائز وہ ہے جو موکدہ ہے۔ ایک جائز وہ ہے جو مستحب ہے ایک جائز وہ ہے جو مباح ہے۔ تو معلوم ہوا کہ جائز کے بہت سے درجے ہیں۔ تو کیا ہر جائز لازمی طور پر کرو؟ نہیں۔ جو فرض ہے جو واجب ہے جو موکدہ ہے اس کو تو کرنا ہے۔ مگر ہر جائز تم کرو! کیا اسلام ہر جائز کرانے کے لئے آیا ہے؟ تمہاری عمر ہی تو اتنی نہیں کہ ہر جائز تم کر سکو۔ مثال کے طور پر روٹی کھانا جائز ہے کوئی کھانے والے کو ناجائز کہے؟ نہیں۔ اور اگر تم زندگی بھرنے کھاؤ، قیامت میں سوال نہیں ہو گا کہ تم نے روٹی کیوں نہیں کھائی؟ چاول کھانا جائز مگر پنجابی زندگی بھرنے کھائے تو کپڑا نہیں جائے گا۔ اور بیگانی عمر بھر روٹی نہ کھائے اس سے کوئی مواخذہ نہ ہو گا۔ نفل پر نفل پڑھنا جائز۔ زندگی بھرنے پڑھو، کوئی مواخذہ نہ ہو گا۔ تو معلوم ہوا کہ جتنے جائز کام ہے وہ سب کرنا لازمی نہیں ہے۔ ہوائی جہاز پر اڑنا جائز ہے۔ کبھی نہ اڑو کوئی سوال نہ ہو گا۔ تو معلوم نہیں قیامت تک کتنی چیزیں نکلتی چلی جائیں گی تو اسلام اس لئے نہیں آیا ہے کہ ہر جائز کام کو کرائے۔ ہاں ہر ناجائز کام سے بچانا یہ اسلام کا فرض ہے۔ جائز میں جو کرانا ہے وہ کہہ دیتا کہ فرض کرو۔ واجب کرو۔ موکدہ کرو؛ بس ہو گیا۔ مگر ناجائز میں چاہے چھوٹے سے چھوٹا ناجائز کیوں نہ ہو، اسلام اُسے پسند نہ کرے گا اور حرام کے بھی کئی درجہ ہیں۔ یہ حرام ہے یہ مکروہ تحریکی ہے یہ مکروہ تنزیہی ہے۔ اگرچہ مکروہ تنزیہی والا ناجائز کیوں نہ ہو اسلام اُسے ناپسند کرے گا تو اسلام جائز کرانے کے لئے نہیں آیا ہے بلکہ ناجائز سے بچانے کے لئے آیا ہے۔ میں آپ کو خاص نکتہ سمجھانا چاہتا ہوں۔ اب سوال یہ پیدا ہوتا ہے کہ ناجائز کیا ہے؟ کیا اس بات کا پتہ ہم عقل سے لگ سکتے ہیں؟ کیا عقل سے سمجھ سکتے ہیں؟ ہماری عقل سمجھنے کے لئے کافی نہیں ہے۔ اگر ہماری عقل خدا کے ناپسند کو سمجھنے کے لئے کافی ہوتی تو نبی کے آنے کی ضرورت ہی نہ ہوتی اور نبی آتے ہی اس لئے ہیں کہ جو ہماری عقل نہ سمجھ سکے وہ سمجھا دے۔ اور اگر نبی کو بھی غیب کا پتہ نہ چلے تو اس کو بھی نبی کی ضرورت ہو گی۔ اللهم صل علی سیدنا محمد وعلی آل سیدنا محمد کما تحب وترضی بان تصلی علیه

﴿☆☆ نبی کے معنی : نبی کے معنی ہیں پیغام رساں، اللہ تعالیٰ کے نزدیک بڑی شان بڑے درجہ والا نبی ہے یعنی نبی نبوۃ سے بنا بمعنی بلندی درجات (تفیر روح المعانی، کبیر) یا نبی بناء سے بنا بمعنی خبر، نبی خبر والا یعنی نبی خبر دینے والا یا سب کی خبر کھنے والا یا خبر لینے والا۔ اصطلاح شریعت میں 'نبی' وہ برگزیدہ ہستی ہے جس کو اللہ تعالیٰ نے اپنی جانب سے اپنے بندوں کی ہدایت کے لئے مبعوث فرمایا۔

نبی کے مفہوم سے معلوم ہوتا ہے کہ نبی وہ ہوتا ہے جو خود بھی بلند مرتبہ ہو اور دوسروں کو بھی بلند مراتب عطا فرماتا ہے۔ حضور نبی کریم ﷺ خاص الخاص رسول بھی ہیں اور خاص الخاص نبی بھی ہیں۔ جس طرح ان کی رسالت بے نظیر ہے اس طرح ان کی نبوت بھی بے مثال ہے۔ وہ خاص الخاص نبی جو سب نبیوں کا بھی نبی ہے اور سب رسولوں کا بھی رسول۔۔ جو سید الانبیاء بھی ہے اور امام الرسل بھی۔۔ بھلا وہ کتنے بڑے مراتب والا ہو گا اور وہ دوسروں کو کیسے کیسے درجات عطا فرمائے والا ہو گا۔ دربار رسول سے غلام ان سرکار کو کیسے کیسے بلند رتے ہے۔ سرکادو جہاں نے اپنی شمع نبوت کے پروانوں کو دین و دُنیا کی کیسی کیسی نعمتوں، سر بلند یوں اور کتنی بڑی بڑی دولتوں سے مالا مال فرمادیا۔ اس کا کچھ اندازہ وہی کر سکتا ہے جس نے تاریخ صحابہ کا مطالعہ کیا ہے۔ بلند مرتبہ والے نبی نے اپنے غلاموں کو ایسے ایسے بلند مراتب عطا فرمادیئے کہ عقل انسانی حیران ہے۔ ہر صاحب مراد کی مراد پوری فرمادی۔ کسی کو جنت بخش دی، کسی کو جہنم سے نجات کا پروانہ عطا فرمادیا، کسی کو رضاۓ الہی کا تغمغہ عنایت فرمایا، کسی کو مال و اولاد کی دولت سے مالا مال کر دیا، کسی کو عزتِ دارین کا تاج پہنادیا، کسی کو صدیق بنادیا، کسی کو فاروق بنادیا، کسی کو غنی کر دیا، کسی کو مشکل کشائی کا منصب بخش دیا۔

نبی کا دوسرا ترجمہ ہوا 'خبر دینے والا' خبر دیا ہوا، نبی ایسی باتوں کی خبریں دینے کے لئے آتے ہیں جن کونہ تو ہم اپنے حواس سے جان سکتے ہیں، نہ وہاں عقل کی رسائی ہو سکتی ہے۔ اسی لئے صاحب مدارک التتریل نے فرمایا کہ والنَّبِيُّ مِنَ النَّبَاءِ لَا نَهُ

یخبر عن الله تعالى یعنی نبی نباء سے مشتق ہے اور نبی کو اسی لئے نبی کہتے ہیں کہ وہ اللہ تعالیٰ کے بارے میں خبر دیتا ہے جو غیر الغائب ہے۔ جہاں نہ حواس کی پہنچ ہے نہ عقل کی رسائی ہے۔ پتہ چلا کہ نبی غائب کی خبریں دینے کے لئے آتے ہیں اسی لئے قرآن مجید میں رب العزت نے فرمایا ﴿تِلْكَ مِنْ أَنْبَاءِ الْغَيْبِ نُوحِنِهَا إِلَيْكَ﴾ یعنی یہ غائب کی خبریں ہیں جو بذریعہ وہی ہم تمہاری جانب پہنچتے ہیں۔ ﴿عَمَّا يَتَسَاءَلُونَ عَنِ النَّبَاءِ الْغَيْطِيْم﴾ وہ کس چیز کے بارے میں ایک دوسرے سے پوچھ رہے ہیں، کیا وہ اس بڑی اور اہم خبر کے بارے میں پوچھ رہے ہیں۔۔۔ اس خبر والے میں تین احتمال ہیں۔ خبر دینے والا، خبر لینے والا، خبر رکھنے والا۔ اگر پہلے معنی کئے جائیں تو معنی ہوں گے، اے خبر دینے والے۔ کس کو یا کس کی؟ خالق کو مخلوق کی۔ مخلوق کو خالق کی خبر دینے والے۔ خیال رہے کہ اخبار ریڈ یو، تار، خط، ٹیلیفون، ٹیلیو یشن، نیوز اینسیز بھی خبر دینے والے ہیں، مگر ان میں سے کسی کو نبی نہیں کہا جاتا۔ معلوم ہوا کسی خاص خبر دینے والے کو نبی کہتے ہیں۔

تار ٹیلیفون وغیرہ فرش والوں کو فرش کی خبر دیتے ہیں مگر انہیاں علیہم السلام وہاں کی خبریں لاتے ہیں جہاں سے نہ تار آتا ہے نہ ٹیلیفون۔ اب اس کے معنی یہ ہوں گے کہ اے غائب کی خبریں دینے والے۔ دوسروں کو غائب کی خبر وہ ہی دے گا جو خود بھی خبر رکھے۔ لوگ حضور ﷺ کے علم کا انکار کرتے ہیں وہ در پردہ آپ کے نبی ہونے کے منکر ہیں۔ اگر معنی کئے جائیں خبر رکھنے والے، تو مطلب یہ ہو گا کہ اے ساری خدائی کی خبر رکھنے والے۔ ہر ملکہ کا بڑا آفسرا پنے سارے ملکہ کی خبر رکھتا ہے مگر انی بھی کرتا ہے۔ حضور ﷺ سلطنت الہیہ کے وزیر اعظم ہیں۔ آپ کو اللہ تعالیٰ نے ذرے ذرے اور قطرے قطرے پر خباردار کیا۔ اگر جہاز کا کپتان جہاز سے بے خبر ہو جائے تو جہاز ڈوب جائے۔ اگر ہمارے رسول ہم سے بے خبر ہو جائیں تو ہماری کشتو غرق ہو جائے۔ حدیث شریف میں ہے کہ ایک رات آسمان صاف تھا اور چھوٹے بڑے تارے صاف جگہا رہے تھے۔ ام المؤمنین سیدہ عائشہ صدیقہ رضی اللہ تعالیٰ عنہا نے حضور نبی کریم ﷺ سے پوچھا، یا رسول اللہ ! آپ کی امت میں کوئی ایسا بھی ہے جس کی نیکیاں تاروں کے برابر ہوں۔

سُبْحَانَ اللَّهِ۔ کیسا شاندار سوال ہے۔ کیونکہ مختلف آسمانوں پر ان گنت تارے ہیں اور قیامت تک ہر جگہ حضور ﷺ کے بے شمار امتی اور ہر امتی کے بے شمار اعمال۔ جو وہ رات کی اندر ہیروں میں، تھے خانوں میں، پہاڑ کے چوٹیوں اور غاروں میں کریں گے۔ آپ فرماتی ہیں کہ حضور عالم بالا کے تاروں کو شمار کریں اور اپنی ساری امت کے ہر عمل کا حساب لگا کر مجھے بتائیں کہ کس کی نیکیاں تاروں کے برابر ہیں؟۔

یہ سوال اسی سے ہو سکتا ہے جس کی نگاہ میں آسمانوں کا ایک ایک تارا ہو اور زمین کے ہر گوشہ کے ہر امتی کی ہر ساعت کا عمل ہو۔ ایمان کو تازگی بخشنے والی بات یہ ہے کہ حضور ﷺ نے یہ نہ فرمایا کہ اے عائشہ، میں تو مسلکے بتانے آیا ہوں، ان چیزوں کی کہتی سے مجھے کیا تعلق۔ نہ یہ فرمایا کہ اچھا جبریل کو آنے دو، رب تعالیٰ سے پوچھوالیں گے۔ نہ یہ فرمایا کہ دو ات قلم لاو، جمع تفریق کر کے بتا دیں۔ نہ یہ فرمایا کہ ذرا ٹھہر و مجھے سوچ کر دل میں میران لگا لینے دو بلکہ فوراً فرمایا کہ ہاں میرا ایک امتی وہ ہے جس کی نیکیاں آسمانوں کے تاروں کے برابر ہیں۔ عرض کیا، کون؟ فرمایا، عمر۔ (رضی اللہ تعالیٰ عنہ)

عرض کیا، حضور میرے والد سیدنا صدیق اکبر رضی اللہ تعالیٰ عنہ کا کیا حال ہے؟ جو سفر و حضر، جنگل و گھر میں حضور کے ساتھی ہیں۔ فرمایا، اے عائشہ، انھیں کیا پوچھتی ہو، اُن کی بحیرت والی رات غارثوں کی نیکی عمر فاروق کی ساری نیکیوں سے بڑھ کر ہے۔ یہ ہیں معنی اس کے۔ کہ اے خبر رکھنے والے۔

حضور ﷺ کی شان تو بہت اعلیٰ ہے جس پر حضور کا دست کرم پھر جائے وہ کل کی خبر رکھتے ہیں۔ کیا تم نے نہیں سُنا کہ سیدنا عمر فاروق رضی اللہ تعالیٰ عنہ مدینہ طیبہ میں خطبہ دے رہے ہیں اور حضرت ساریہ رضی اللہ عنہ وہاں سے بیسیوں میل دور نہاوند میں جہاد کر رہے ہیں۔ سیدنا فاروق اعظم رضی اللہ عنہ یہاں سے پکارتے ہیں اے ساریہ پہاڑ کو دیکھو۔ مدینہ منورہ میں کھڑے ہو کر سب کی خبر رکھ رہے ہیں اور خبر لے رہے ہیں۔ پھر لطف یہ ہے کہ اپنی آواز بھی وہاں پہنچا رہے ہیں۔

ایک حدیث میں ہے کہ حضور ﷺ خچر پر جارہے ہیں۔ ایک جگہ خچر ٹھٹکا اور اپنے

دوپاؤں پر کھڑا ہو گیا۔ حضور نے فرمایا کہ یہاں دو قبریں ہیں۔ جن میں عذاب ہو رہا ہے۔ میرا خچروہ عذاب دیکھ کر ٹھٹکا۔ یہ خچر کی طاقت نہ تھی بلکہ اس سوار کا فیض تھا جس سے خچر نے لاکھوں من مٹی کے نیچے کا عذاب دیکھ لیا۔ یہ ہیں خبر کھنے والے کے معنی۔ اور اگر اس کے معنی یہ ہوں کہ اے خبر لینے والے، تو مطلب یہ ہو گا کہ اے غریبوں، مسکینوں، گم ناموں، بے خبروں کی خبر لینے والے۔ جن کی کوئی خبر نہ لے۔

احادیث سے ثابت ہے کہ نبی کریم ﷺ بے کسوں بے مسوں کے فریاد درس ہیں۔ ایک بار مجلسِ وعظ گرم ہے حضور ﷺ کا روئے خن عورتوں کی طرف ہے۔ فرماتے ہیں کہ جس کے تین بچے چھوٹے لڑکپن میں فوت ہو جائیں اور وہ ان پر صبر کرے تو یہ تینوں قیامت میں اس کی شفاعت کریں گے اور بخشوائیں گے۔ ایک صحابیہ عرض کرتی ہیں، یا رسول اللہ! اگر دو بچوں پر صبر کیا ہوتا؟ فرمایا۔ اس کے دو ہی بچے شفاعت کریں گے۔ ایک صحابیہ عرض کرتی ہیں جس کسی ماں نے اپنے ایک بچے کو خاک میں سُلا کر صبر کیا ہوتا؟ فرمایا، اس کا ایک ہی بچہ بخشوائے گا۔ آخر کار سیدہ عائشہ صدیقہ رضی اللہ عنہا یا کوئی صحابیہ عرض کرتی ہیں کہ اگر کسی کا کوئی بچہ فوت نہ ہوا ہو؟ فرمایا۔ جس کا کوئی نہیں، اس کے ہم ہیں۔ یہ ہیں معنی خبر لینے والے کے۔ قیامت میں ماں اپنے اکلوتے کو بھولے گی مگر رحمت والے اپنے گنہگاروں کو نہ بھولیں گے۔ خبر لینے والے کا نام انہیں پر جتنا ہے۔ لہذا جو شخص حضور ﷺ کو نبی مانتا ہے اس کو یہ تسلیم کرنا ہی پڑے گا کہ وہ غیب جانتے ہیں اور وہ غیب کی خبر بھی دیتے ہیں۔ علم غیب مصطفیٰ ﷺ کا متر درحقیقت حضور ﷺ کی نبوت ہی کا انکار کرتا ہے۔ اللہ تعالیٰ کی ذات سب سے زیادہ چھپی ہوئی ہے اسی لئے اللہ تعالیٰ کی ذات کو غیب الغیوب کہتے ہیں۔ وہ تمام چھپی ہوئی چیزوں میں سب سے زیادہ چھپا ہوا ہے اور ایسا چھپا ہوا ہے کہ بڑے بڑے ارباب بصیرت بھی اس کے اور اک ودیدار سے محروم و مجبور ہی رہے۔ سب کی آنکھیں اس کے دیدار پر انوار سے عاجز و لاچار ہیں۔ محبوب خدا کی وہ بے مثل آنکھ ہے کہ اس آنکھ سے غیب الغیوب خدا بھی پوشیدہ نہ رہا۔ تو جس آنکھ سے غیب الغیوب پہاں نہ رہا۔ اس آنکھ سے خدا ای بھر کا کون سا ایسا غیب ہے جو پوشیدہ رہ سکتا ہے۔

اعلیٰ حضرت فاضل بریلوی قدس سرہ نے فرمایا :

اور کوئی غیب کیا تم سے نہاں ہو بھلا جب نہ خدا ہی پھپا تم پکروروں درود ☆☆☆

نبی کی ضرورت : نبی آتا ہے اس لئے کہ اللہ کی پسند و ناپسند کو ہم پر واضح کر دے۔ تو اب ہماری عقل کافی نہ رہی۔ اب اسلام کا کیا فریضہ ہوا۔ اب ہم اسلام ہی سے پوچھیں گے کہ اے اسلام جب تو یہ چاہتا ہے کہ ہم ایک ناجائز نہ کریں اور تو یہ بھی جانتا ہے کہ خدا کی ناپسند کو سمجھنا یہ ہمارے بس کی بات نہیں ہے لہذا ہم پر احسان کر دے کہ جتنی چیزیں ناجائز ہیں ان کی لست پیش کر دے ورنہ بعد بڑا جھگڑا ہو گا۔ لہذا اب تو یہ واضح کر دے وہ چیزوں کو جو خدا کے نزدیک ناپسند ہے اور جو ناجائز ہے چاہے چھوٹا ناجائز ہو چاہے بڑا ناجائز ہو۔ چاہے حرام کے درجہ والا ناجائز ہو، چاہے مکروہ ترزیہ والا ناجائز ہو، اس لئے اسلام نے اپنے فرض کو محسوس کیا اور جن جن چیزوں سے روکنا مقصود تھا ان سب کی وضاحت فرمادی اور وضاحت کرتے ہوئے نہ خدا بھولانہ رسول بھولے۔ ایک بات بھی نہ رہ گئی تھی۔ جس جس چیزوں سے روکنا تھا روک دیا گیا، لست تیار ہو گئی۔ اب اس لست پر مزید اضافہ کی ضرورت ہی نہیں رہی۔ لست مرتب ہو چکی۔ جب لست مرتب ہو چکی تو بڑا آسان طریقہ ہو گیا۔ اسلام نے بھی خوب اچھا انداز اختیار کیا۔ وہ کیا کیا، کچھ چیزوں کے بارے میں تو وضاحت کر دی یہ فرض ہے یہ واجب ہے یہ مُوکدہ ہے۔ اور جب ناجائز چیزوں کی لست بنانے پر آیا یہ ناجائز، یہ ناجائز لکھتے لکھتے جس کو جس کو روکنا تھا روکا اور لکھ کر کہا کہ بقیہ سب جائز۔ کتنا مختصر سامعاملہ ہو گیا، ورنہ اگر سارے جائز کو لکھا جاتا کہ یہ جائز، یہ جائز۔ ہوئی جہاز کا سفر جائز، ٹرین کا سفر جائز، پنجتہ مسجد جائز، عمدہ کھانے جائز، موڑکاریں جائز..... اگر اس طرح وہ تفصیل کرتا تو قرآن تیس پاروں میں نہ ہوتا بلکہ تیس لاپتہ ریز میں ہوتا۔ اللهم صل علی سیدنا محمد وعلی آل سیدنا محمد کما تحب وترضی بان تصلی علیه ساری دنیا میں جو ہونے والا ہے جیسے پنکھا چلانا جائز، بھلی جلانا جائز، یہ فرش بچھانا جائز، یہ کریاں جائز، مائک پر بولنا جائز۔ یہ جائز و جائز۔ یہ جائز کی

لست بنانے پر اگر وہ راضی ہوتا تو آج کوئی قرآن کا حافظ بھی نہ ملتا، اتنا بھلا کون یاد کرے گا اللهم صل علی سیدنا محمد وعلی آل سیدنا محمد كما تحب وترضی بان تصلی علیه تو اُس نے بڑا پیارا انداز اختیار کیا کہ اصول اور کلی کی روشنی میں جس کو روکنا تھا روک دیا بقیہ سب جائز ہے۔ اسی لئے جب تم سے کوئی کہے یہ چیز کہاں جائز؟ تو کہد و کہ سوال اٹا ہے سیدھا سوال کرو۔ جب تمہیں سوال کرنا ہی نہیں آتا تو سوال کرنے کا حوصلہ کیوں پیدا ہو گیا؟ کہاں جائز یہ سوال ہی غلط ہے۔ یہ بتاؤ کہاں ناجائز۔ اور اب دلیل لا، قرآن نے اگرنا جائز کہا ہو تو دلکھاوا۔ سنت نے اگرنا جائز کہا ہو تو دلکھاوا۔ اجماع نے اگرنا جائز کہا ہو تو دلکھاوا۔ قیاس مجتہد نے اگرنا جائز کہا ہو تو دلکھاوا۔ تمہیں شرم نہیں آتی، خدا جسے ناجائز نہ کہے، رسول جسے ناجائز نہ کرے، صحابہ کرام جسے ناجائز نہ کرے، اہل بیت جسے ناجائز نہ کرے، ائمہ مجتہدین جسے ناجائز نہ کرے۔ آپ آئے ہیں ناجائز کہنے کے لئے۔ سوچنے کی بات ہے کیا خدا سے کوئی بھول ہو گئی تھی کہ چودہ صدی کے بعد کچھ لوگ آئیں گے وہ الگ لست بنائیں گے اللهم صل علی سیدنا محمد وعلی آل سیدنا محمد كما تحب وترضی بان تصلی علیه

اصول یہی ہے۔ عوام کے لئے بہترین اصول ہے۔ علماء تو دلائل پیش کریں گے۔ عالم کے پاس یہ جاتے ہی کہاں ہیں جو دلیل ملے۔ یہ تو جاہلوں ہی سے بات کرتے ہیں اس لئے مجھ کو جاہلوں ہی کو ایک نسخہ دینا ہے۔ جاہلانہ نسخہ نہیں، عالمانہ نسخہ ہے۔ بنیادی اور قانونی نسخہ ہے۔ ضابطہ کا نسخہ ہے۔ جب تمہارے پاس کوئی اس طرح سے پوچھھے کہ کہاں جائز تو کہد و کہ پہلے تو یہ بتاؤ کہاں ناجائز؟ اس لئے کہ ہر جائز کی فہرست نہیں بنی ہے مگر یہ ناجائز کی فہرست بن گئی ہے اللهم صل علی سیدنا محمد وعلی آل سیدنا محمد كما تحب وترضی بان تصلی علیه تو اے محبوب (صلی اللہ علیہ وسلم)

توں نافذ ہے تیر اسیف تیری خامہ تیرا دم میں جو چاہے کرے دو رہے شاہاتیرا

رسول کے تشریعی اختیارات :

❖☆☆ رسول زمین پر خدا کا نائب ہے۔ احکام، تشریع اور تمام فیصلوں میں وہ رب تعالیٰ

کی مرضی کے مطابق فصلہ کرتا ہے۔ اس کے اعمال، ارشادات، یا کسی کے فعل کو دیکھ کر خاموشی اختیار کر لینا ہی اسلامی قانون سازی کی بنیاد ہیں۔ دیکھو رب تعالیٰ نے اپنے رسولوں کو اپنی عطا سے جو اختیارات تفویض فرمائے ہیں ان کا بیان کس طرح کرتا ہے:

﴿وَيُحِلُّ لَهُمُ الظِّبْتَ وَيُحَرِّمُ عَلَيْهِمُ الْخَبَايِثَ﴾ (الاعراف)

اور اللہ کا رسول ان کے پا کیزہ چیزیں حلال کرتا ہے اور ناپاک چیزیں حرام فرماتا ہے۔ یہ میرا رسول ان پر یہ خبائش حرام فرماتا ہے۔ رسول کا اختیار دیکھئے کہ رسول خبائش کو حرام فرماتا ہے۔ دیکھو ایک ہے خبیث اس کے مقابل طیب۔ اچھی اور بری۔ اللہ کے رسول کیا کرتے ہیں۔ بری چیزوں کو حرام قرار دیتے ہیں۔ اب جتنی بری چیزیں ہیں اس کی حرمت کی نشاندہی ہو چکی۔ تو اب سر کار ﷺ کی دوشاں ہو گئی۔ ایک یہ شان ہوئی کہ پہلے وہ یہ بتلاتے ہیں کہ یہ چیز ہے اچھی۔ یہ چیز ہے بری۔ یہ اچھا بُر سمجھنا بھی ہماری عقل کا کام نہیں ہے۔ یہ عقل عجیب ہے۔ عقل والوں کا عجیب حال ہے۔ عقل والے ہی کہتے ہیں کہ یہ زمین ٹھہری ہوئی (ساکن) ہے سورج اس کے گرد چکر لگا رہا ہے اور عقل والے ہی کہتے ہیں کہ سورج ٹھہرا ہوا ہے زمین اس کے اطراف چکر لگا رہی ہے۔ عقل والے ہی کہتے ہیں کہ انسان کی روح انسان کے جسم ہی میں ہے اور عقل والے ہی یہ کہتے ہیں کہ انسان کی روح باہر ہے اور تصرف کر رہی ہے۔ یہ عقل والے ہیں کہتے ہیں کہ یہ آسمان ایک حقیقت ثابتہ ہے اور یہ عقل والے ہی کہتے ہیں کہ آسمان کا کوئی وجود ہی نہیں ہے وہ حد نگاہ کا نام ہے۔ عقل والوں کا عجیب حال ہے کسی معاملہ پر متفق ہونے کو تیار ہی نہیں ہے۔ عقل والے ہیں جو عالم کو حادث نہیں کہتے ہیں اور یہ عقل والے ہی ہیں جو عالم کو قدیم کہتے ہیں اور عقل والے ہی ہیں جو خدا کو مانتے ہیں وہ بھی عقل کا دعویٰ کرتے ہیں جو خدا کو نہیں مانتے۔ یہ بھی عقل کا دعویٰ کرتے ہیں جو خدا کو ایک مانتے ہیں وہ بھی عقل کا دعویٰ کرتے ہیں جو خدا کو ایک نہیں مانتے۔ اب ذرا یہاں تسلیم ہو جاتی ہے کہ جب یہاں خدا ہی میں اختلاف کرتے ہیں تو مصطفیٰ میں کریں کون سی بات ہے اللهم صل علی سیدنا محمد وعلی آل سیدنا محمد کما تحب و ترضی بان تصلی علیہ لہذا اب عقل پر بھروسہ نہیں۔

اے محبوب ! اب تم ہی خود وضاحت کر دو کہ یہ اچھی چیز ہے اور یہ بُری چیز ہے۔ میرے رسول نے جسے اچھا کہدیا اُسے اچھا مانتا ہی پڑے گا اور ہمارے رسول نے جسے بُرا کہدیا ڈینیا کو اُسے بُرا مانتا ہی پڑے گا۔ یہ آج نہ مانے کل مانیں گے۔ کل نہ مانے پرسوں مانیں گے۔ رسول نے جسے بُرا کہا یقیناً وہ بُرا ہے اور رسول نے جسے اچھا کہا یقیناً وہ اچھا ہے۔ اچھی طرح غور کرو اور دیکھو کہ کیا وہ زمانہ تھا جب عورتوں کو کس قدر مظلوم بنادیا گیا تھا اور عورتوں پر کس قدر ظلم ڈھائے گئے تھے۔ عورتوں کو کیسی بُری نظر سے دیکھا جا رہا تھا مگر رسول نے جب عورتوں کو حقوق دے دیا تو اب ساری پارلیمنٹس اب ساری اسمبلیاں عورتوں کے حقوق دینے کے موقف میں ہے اور عورتوں کو حقوق دے رہی ہے۔ ہر جگہ قانون پاس ہو رہا ہے مگر یاد رکھو میں یہی کہتا رہتا ہوں کہ اب کے مقدار میں ظلمت ہے اب کے مقدار میں سیاہی ہے اب اگر بادل کے اندر روشنی نظر آئے تو سمجھنا کہ پچھے سے چمکنے والے آفتاب کی روشنی ہے۔ اس کے مقدار میں کہاں روشنی ہے۔ اب اچھی طرح سے سمجھ لو کہ جہاں پر مقتضی ہے قانون بتاتے ہیں اس کے اندر جہاں بھی اچھی بات دیکھو تو سمجھ لو کہ یہ اللہ کے رسول کی روشنی ہے وہ کہاں پہنچ رہی ہے یہ اور بات ہے کہ آج کی اسمبلی اور پارلیمنٹ کے لوگ اُسے اپنا قانون کہہ کر پیش کر رہے ہیں۔ اتنا تو ڈھن صاف کیا ہے۔ مگر ایک بات ہے وہ یہ کہ یہ زمانے والے بھی عجیب ہیں۔ جب دن نہیں رہے تھے تو کچھ بھی نہیں دیا تھا اور جب دینے پر آئے تو اتنا دیئے کہ سر پر بٹھالیا۔ اللہ کے رسول نے اُسے بھی بُرا کہا اور اسے بھی بُرا کہا اللهم صل علی سیدنا محمد وعلی آل سیدنا محمد کما

تحب و ترضی بان تصلی علیہ

﴿☆☆☆ اس آیت نے فیصلہ کر دیا کہ اچھائی اور بُرائی کا معیار کیا ہے؟ کونسی چیز اچھی اور کونسی چیز بُری ہے؟ نبی کریم ﷺ نے جس چیز کا حکم دے دیا۔ یا جس چیز کو حلال فرمادیا وہ یقیناً اچھی ہے اور جس کو منع فرمادیا یا حرام فرمادیا وہ بلاشبہ بُری ہے۔ اگر کسی چیز کی اچھائی یا بُرائی تمھاری سمجھ میں نہیں آتی ہے تو تم یقین کرلو کہ یہ تمھاری عقل کی کوتا ہی اور سمجھ کا قصور ہے۔ یاد رکھو ! تمھاری عقل و سمجھ ہزار بار غلطی کر سکتی ہے مگر فرمانِ مصطفیٰ ہرگز ہرگز

کبھی غلط نہیں ہو سکتا۔ زمین پھٹ سکتی ہے اور ایک دن پھٹ جائے گی۔ آسمان ٹوٹ سکتا ہے اور ایک دن ٹوٹ جائے گا۔ سارا جہاں مٹ سکتا ہے اور ایک دن مٹ جائے گا۔ فرمانِ مصطفیٰ مٹا ہے نہ مٹ سکتا ہے۔ اسی آیت سے یہ بھی ثابت ہو گیا کہ حضور ﷺ نافع الخلاق، بھی ہیں اور دافع البلاء، بھی۔ کیا تکلیفوں کے بوجھ کو اُتار دینا اور مصیبتوں کے پھندوں کو گلے سے بُجدا کر دینا..... یقین پہنچانا اور بلاوں کا دفع کرنا نہیں ہے؟ پھر حضور ﷺ کو نافع الخلاق اور دافع البلاء کہنا کس طرح شرک ہو سکتا ہے؟

شافع، نافع، رافع، دافع کیا کیا رحمت لاتے یہ ہیں

ارشادِ رب العالمین ہے:

﴿وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخَيْرَةُ مِنْ أَمْرِهِمْ وَمَنْ يَعْصِ اللَّهُ وَرَسُولَهُ فَقَدْ ضَلَّ ضَلَالًا لَّا مُّبِينًا﴾ (الاحزاب / ۳۶)

اور نہ کسی مسلمان مرد نہ مسلمان عورت کو پہنچتا ہے کہ جب اللہ اور رسول کچھ حکم فرمادیں تو انھیں اپنے معاملہ کا کچھ اختیار ہے۔ اور جو حکم نہ مانے اللہ اور اس کے رسول کا، وہ بیشک صریح گمراہی میں بہکا۔

صدر الافق عالمہ سید محمد نعیم الدین اشرفی مراد آبادی خزان العرفان میں تحریر فرماتے ہیں:

یہ آیت زینب بنت جحش اسدیہ اور ان کے بھائی عبد اللہ بن جحش اور ان کی والدہ امیہ بنت عبد المطلب کے حق میں نازل ہوئی، امیہ حضور سید عالم ﷺ کی پھوپھی تھیں۔

واقع یہ تھا کہ زید بن حارث رضی اللہ عنہ جن کو رسول اللہ ﷺ نے آزاد کیا تھا اور وہ حضور ﷺ کی خدمت میں رہتے تھے۔ حضور نبی کریم ﷺ نے ان کے لئے زینب رضی اللہ عنہا کو پیغام دیا۔ اس کو زینب رضی اللہ عنہا اور ان کے بھائی نے منظور نہیں کیا، اس پر یہ آیت کریمہ نازل ہوئی، حضرت زینب رضی اللہ تعالیٰ عنہا اور ان کے بھائی اس حکم کو سن کر راضی ہو گئے۔ حضور سید عالم ﷺ نے زید بن حارث رضی اللہ عنہ کا نکاح ان کے ساتھ کر دیا۔ حضور رحمۃ للعالمین ﷺ نے ان کا مہر دس دینار سماں درہم ایک جوڑا کپڑا پچاس مڈ (ایک پیانہ ہے) کھانا تمیں صاع کھجوریں دیں۔

مسئلہ:- اس سے معلوم ہوا کہ مسلمان کو رسول کریم ﷺ کی اطاعت ہر امر میں واجب ہے، اور بنی کریم ﷺ کے مقابلہ میں کوئی اپنے نفس کا بھی خود مختار نہیں۔

مسئلہ:- اس آیت سے یہ بھی ثابت ہوا کہ امر و جوب کے لئے ہوتا ہے۔ (کنز الایمان)

آیت مبارکہ اور شان نزول کا بغور مطالعہ فرمائیے اور رسول کریم ﷺ کے من جانب اللہ مفوضہ اختیارات کا جلوہ دیکھئے ۔۔۔ یہ بات ظاہر و باہر ہے کہ کسی عورت یا کسی مرد کا شخص مخصوص کے ساتھ نکاح کرنا فرض نہیں ہے ۔۔۔ یہ ایک مرضی اور منشا کی بات ہے ۔۔۔ مگر اسی بات کو اگر رسول خود فرمادیں تو وہی امر مستحب و مند و ب واجب بن جاتا ہے۔ یہ وقار اور عظمت ہے زبانِ رسالت ماب ﷺ کی ۔۔۔ اور ذرا آیت مبارکہ کا تیور دیکھئے کہ ایسے احکام کی خلاف ورزی کرنے والوں کے حق میں وہی الفاظ ذکر فرمائے گئے ہیں جو اسی قرآن عظیم میں گمراہوں، بدمند ہبوں کے حق میں وارد ہوئے ہیں۔ اور ایک رُخ اور بھی قابل توجہ ہے کہ فرائیں رسول اور احکامِ مصطفیٰ ﷺ کو حکم رب کے سوا کچھ اور نہ خیال کیا جائے۔۔۔ بلکہ مرضی رسول ہی مرضی خدا ہے۔۔۔ احکامِ مصطفیٰ ہی احکامِ کبریا ہیں۔ اس لئے کسی فاسد ذہن میں یہ خیال نہ آئے کہ یہ نکاح واجب تو نہیں تھا ۔۔۔ ہاں بات تو ایسی ہی ہے مگر اس مستحب کام کا حکم جب رسول خدا نے فرمادیا تو اب وہ تھمارے حق میں واجب ہو گیا ۔۔۔ اس لئے کہ رسول احکام شرعیہ کے تمکیک خدا مالک و مختار ہیں۔

اس آیت میں اللہ تعالیٰ نے اپنے اور اپنے رسول ﷺ کے حکم میں کوئی تفریق نہیں فرمائی ہے۔ حضور ﷺ کے حکم کے سامنے اپنے ذاتی معاملات میں بھی مومن کو حق نہیں ہوتا۔ حضور ﷺ کا حکم اللہ تعالیٰ کا حکم ہے کہ اس میں تردد کرنا گمراہی ہے۔ کسی مسلمان فرد، قوم، حکومت یا حکومت اسلامیہ کے مقرر کئے ہوئے کسی کمیشن اور قانون ساز ادارہ کو اس امر کا اختیار نہیں کہ وہ اللہ تعالیٰ کے رسول مکرم علیہ الصلوٰۃ والسلام کے ارشاد کو نظر انداز کر کے اپنے لئے کوئی نئی راہ عمل تجویز کرے۔ مسلمان ہوتے ہوئے اطاعت رسول کے بغیر کوئی چارہ کا رہنیں۔ ایک طرف ہم سچے مسلمان ہونے کے بلند بالگ دعوے کرتے ہیں اور دوسری طرف ادنیٰ سے فائدہ کے لئے ہم احکام اسلام کو بڑی آسانی سے پس پشت ڈال دیتے ہیں۔

ہماری اس دوغلی روشن کے باعث اسلام رسوأ ہورہا ہے اور ہم اس چشمہ فیض سے فضیاب نہیں ہو رہے ہیں بلکہ دوسروں کی محرومی کا باعث بن رہے ہیں۔ یہاں صاف فرمادیا کہ جس نے اللہ تعالیٰ کی نافرمانی کی، اس کے رسول نکرم کے حکم سے سرتائبی کی وہ کان کھول کر سُن لے کہ وہ راہ راست سے بھٹک گیا۔ رشد و ہدایت کے اجائے سے نکل کر گمراہی کے اندر ہیروں میں بھٹک رہا ہے۔ اللہ تعالیٰ اس محرومی سے بچائے (آمین بجاہ سید المرسلین)

سورۃ توبہ میں ایک مقام پر ارشادِ رب العالمین ہے:

﴿قاتلوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحِرِّمُونَ مَا حَرَمَ اللَّهُ وَرَسُولُهُ﴾ (سورۃ توبہ/۳۰) لڑوان سے جو ایمان نہیں لائے اللہ تعالیٰ پر اور نہ پچھلے دن پر اور حرام نہیں مانتے اس چیز کو جس کو حرام کر دیا ہے اللہ اور اس کے رسول نے۔

یہ آیت کریمہ بھی بپا نگ دہل اعلان کر رہی ہے کہ حلت و حرمت کا اختیار رسول اعظم واکرم ﷺ کو بھی رب کائنات نے عطا فرمایا ہے۔

رسول جودیں وہی شریعت ہے :

خدا اور خدائی کے درمیان رسول اس مستخدم رابط عظمی کا نام ہے جس پر عدم اعتماد کی ہلکی سی لکیر بھی دین و ایمان کے سارے قاعده کو انہدام تک پہنچادے گی۔۔۔ آن دیکھے رب پر ایمان اور اعتماد کا واحد ذریعہ ذاتِ رسول ہے۔ اور وہ ذات الہی تربیت سے اس طرح مستخدم اور پائیدار ہے کہ احکام دین و شرع کی تبلیغ میں اس سے کسی قسم کا سہو نسیان ناممکن ہے۔ وہ خدائی اور امام و نواہی کو مِنْ كُلِّ الوجوه امت تک پہنچاتے ہیں۔ مخلوق کو اس پر کیسا اعتماد رکھنا چاہیے اس کے لئے خالق کائنات کا مستخدم اعتماد مشعل راہ ہے۔

﴿وَمَا أَتَكُمُ الرَّسُولُ فَخُذُوهُ وَمَا نَهَاكُمْ عَنْهُ فَنَتَّهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ (الحضر/۸) اور جو کچھ تحسیں رسول عطا فرمائیں وہ لو اور جس سے منف فرمائیں باز رہو۔ اور اللہ تعالیٰ سے ڈر و بیک اللہ تعالیٰ کا مذاب بخت ہے۔

توجہ فرمائیں ان کی عطا پر راضی رہنے کا نام ہی ایمان ہے اور ان کے ممنوعات سے

لا پرواہی کرنے کا نام ہی موصیت ہے۔ جس نے اُن کے اوامر و نواعی سے روگردانی کی اُس کو خداوی عذاب کی تہذید قرآن مجید کی زبان سے سنائی جا رہی ہے۔
امام عبدالوہاب شعرانی اس آیت مبارکہ کی تفسیر میں شیخ اکبر قدس سرہ نے نقل فرماتے ہیں:
ای لانی جعلت لہ ان یامر وینہی زائد اعلیٰ تبلیغ صریح امرنا و نہینا اللہ
عبادنا یعنی بیٹک میں نے (اللہ تعالیٰ نے) اپنے حبیب کو یہ درجہ عطا فرمایا ہے کہ آپ
ہمارے صریح امر و نہی سے زائد امر اور نہی فرمائیں۔

تشریعی اختیارات کی مثالیں :

سرور عالم ﷺ کے تشریعی اختیارات کے جلوے ذخیرہ احادیث میں وافرملتے ہیں:
حضرت ابو ہریرہ رضی اللہ تعالیٰ عنہ سے مروی ہے کہ سرور کائنات ﷺ نے خطبہ
دیا اور ارشاد فرمایا کہ اے لوگو! تم پرج فرض کر دیا گیا ہے، پس حج کرو۔ ایک شخص نے
عرض کیا، کیا ہر سال یا رسول اللہ! --- آپ خاموش رہے حتیٰ کہ اُس شخص نے تین بار
یوں ہی کہا۔ اس کے بعد رسول اللہ ﷺ نے ارشاد فرمایا: لوقلت نعم لوجبت ولما
استطعتم (مشکوٰۃ المصائب) اگر میں ہاں فرمادیتا تو حج (ہر سال کے لئے) واجب
ہو جاتا اور تم لوگ اس کی طاقت نہ رکھتے۔

حدیث مبارکہ کے مذکورہ الفاظ مبارکہ کی شانِ جلالت پر غور فرمائیے، اور طمراقِ نبوت
کو ملاحظہ فرمائیے، صحابی رسول کے یہ پوچھنے پر کہ کیا ہم پر ہر سال حج کرنا فرض ہے۔۔۔؟
حضور اقدس ﷺ کا سکوت امت کو ایک ناقابل برداشت ذمہ داری سے سبکدوش
فرما رہا ہے۔ برخلاف اس کے اگر وہی لب ہائے مبارک محض ہاں، فرمادیتے تو قیامت
تک آنے والے تمام مستطیع اہل اسلام کو سالانہ حج کرنا واجب ہو جاتا۔ شیخ محقق شاہ
عبد الحق محدث دہلوی قدس سرہ، اس حدیث کے تحت اشاعت اللمعات میں رقم طراز ہیں: یہ
حدیث اس بارے میں ظاہر ہے کہ احکام الہی حضور اقدس ﷺ کے پسند ہیں۔
خُد اکی رضا چاہتے ہیں دو عالم خُد اچاہتا ہے رضاۓ محمد ﷺ

حضرور ﷺ نے مدینہ منورہ کو حرم بنایا :

اسی طرح حضور ﷺ نے اپنے تشریعی اختیارات کا استعمال فرماتے ہوئے مدینہ منورہ کو حرم قرار دیا۔ چنانچہ صحیحین میں حضرت انس رضی اللہ تعالیٰ عنہ سے روایت ہے انہوں نے کہا: ایک سفر کے دوران نبی کریم ﷺ کے سامنے احمد پہاڑ نما ہوا تو حضور ﷺ نے فرمایا، یہ پہاڑ ہے جو ہم سے محبت کرتا ہے۔ اور ہم اس سے پیار کرتے ہیں۔ اے اللہ! ابراہیم (علیہ السلام) نے مکہ معظمہ کو حرم بنایا: وانی احرم ملیبین لا بیتها (مشکوٰۃ المصالح) اور دو پہاڑیوں کے درمیان جو (مدینہ منورہ) ہے میں اسے حرم بناتا ہوں۔

اسی کو حضرت ابو سعید حذری رضی اللہ تعالیٰ عنہ سے صحیح مسلم شریف میں نقل کیا ہے۔ رسول اللہ ﷺ نے ارشاد فرمایا: 'ابراہیم (علیہ السلام) نے مکہ کو حرام کر کے حرم بنادیا۔ اور میں نے مدینہ کے دونوں کناروں میں جو کچھ ہے اسے حرم بنا کر حرام کر دیا۔ کہ اس میں کوئی خون نہ بہایا جائے۔ نہ لڑائی کے لئے ہتھیار اٹھائے جائیں اور نہ کسی درخت کو کاٹا جائے سوائے جانوروں کو چارہ دینے کے لئے'۔

حدیث پاک کے یہ الفاظ مبارکہ انی حرمت المدینۃ حراما (مشکوٰۃ) حضور ﷺ کے تشریعی اختیارات کو ثابت کر رہے ہیں۔ احکام شریعت حضور ﷺ کو سپرد ہیں، جو کچھ اور جس پر چاہیں حلال و حرام فرمادیں۔

خصوصی مراعات دینے کا اختیار:

(☆) مشکوٰۃ شریف باب قیام شہر رمضان میں ہے کہ حضور ﷺ نے تراویح باجماعت چند روز پڑھ کر چھوڑ دیں۔ اور چھوڑنے کی وجہ یہ بیان فرمائی کہ اگر ہم اس کو ہمیشہ پڑھیں تو اندیشہ ہے کہ تم پر یہ فرض ہو جائیں اور تم کو دشواری ہو۔ اس سے معلوم ہوا کہ حضور ﷺ کا عمل بھی قانون خدا ہن جاتا ہے۔

(☆) مسند امام احمد بن حنبل میں صحیح حدیث علی شرط مسلم میں ہے، حدثنا محمد بن جعفر حدثنا شعبۃ عن قتادة عن نصر ابن عاصم عن رجل منهم رضی اللہ

عنه انه اتي النبي ﷺ فاسلم على انه لا يصلى الا صلوتين قبل ذلك منه -
يعنى اي شخص حضور ﷺ کي بارگاه میں حاضر ہوا اور اس شرط پر ايمان لائے کہ میں صرف
دو ہی نمازیں پڑھا کروں گا۔ حضور ﷺ نے اس کو قبول فرمایا۔

دیکھو مسلمانوں پر پانچ نمازیں فرض ہیں، مگر حضور ﷺ نے اس شخص کے لئے
تین نمازیں معاف فرمادیں ۔۔۔ معلوم ہوا کہ حضور ﷺ ما لک احکام ہیں۔
سرور کھوں کہ ما لک و مولیٰ کھوں تجھے باغِ خلیل کا گل زیبا کھوں تجھے

(☆) ترمذی و ابن ماجہ میں ابو ہریرہ رضی اللہ تعالیٰ عنہ کی روایت ہے کہ آپ نے ارشاد
فرمایا کہ ”اگر امت کی مشقت کا خیال نہ ہوتا تو میں عشاء کو تہائی یا نصف شب تک موخر
کر دیتا (مشکلة المصائب)

(☆) عقبہ بن عامر کی حدیث میں ہے کہ حضور نبی کریم ﷺ نے انھیں اس کام کا حکم دیا
کہ صحابہ میں قربانی کی بکریاں تقسیم کر دیں۔ انھوں نے حسب فرمان رسالت مآب بکریاں
تقسیم فرمادیں۔ ایک بکری باقی رہ گئی جو ابھی چھ ماہ کی تھی۔ انھوں نے سرکار کے حضور
اس کا ذکر کیا، حضور ﷺ نے عقبہ بن عامر کے حق میں خصوصی حکم نافذ فرمایا:

ضج بہ انت (مشکلة) اس کو تو اپنی طرف سے قربانی کرے۔ حالانکہ سارے عالم
اسلام کے لئے حضور ﷺ نے قانون مرجمت فرمایا ہے کہ ایک سال سے کم کی بکری کی
قربانی جائز نہیں ہے، مگر مختار کو نین ہیں جس کو چاہیں عام احکام سے استثناء عطا فرمادیں۔

(☆) ایک شخص بارگاہ رسالت مآب ﷺ میں حاضر ہو کر عرض کرنے لگا: یا رسول اللہ!
میں ہلاک ہو گیا۔ سرور عالم ﷺ نے فرمایا، کیا ہوا؟ کہنے لگا: میں نے رمضان میں
بحالت روزہ اپنی بیوی سے ہم بستری کر لی۔ حضور ﷺ نے دریافت فرمایا، کیا غلام
آزاد کر سکتے ہو؟ اس نے عرض کی، نہیں۔ حضور ﷺ نے پوچھا، کیا دو ماہ کے متواتر
روزے رکھ سکتے ہو؟ اس نے عرض کی، نہیں۔ حضور ﷺ نے پھر سوال کیا، کیا سانچھے
مسکینوں کو کھانا کھلا سکتے ہو؟ اس نے عرض کی، نہیں۔ حضور ﷺ نے فرمایا بیٹھ جاؤ،
اتنے میں خدمت رسول میں کھجوروں کا ایک ٹوکرا حاضر کیا گیا۔ حضور اقدس ﷺ نے

سائل کو بگوایا۔ اور فرمایا، یہ تو کرا لے جاؤ اور خیرات کر دو۔ اُس نے عرض کیا، یا رسول اللہ ﷺ! کیا اپنے سے زیادہ کسی محتاج کو خیرات کروں۔؟ اللہ کی قسم مدینہ کی دونوں پہاڑیوں کے درمیان میرے گھروالوں سے زیادہ محتاج اور کوئی نہیں۔۔۔ اس کی یہ بات سن کر حضور رحمۃ للعلیمین ﷺ ہنس پڑے حتیٰ کہ آپ کے دندان مبارک ظاہر ہو گئے۔۔۔ پھر آپ نے فرمایا: اطعمه اهلك (مشکوٰۃ) اپنے گھروالوں کو کھلادو۔

عالمِ اسلام میں زمانہ نبوی سے قیامت تک جو مسلمان بھی روزے کے زمانے میں اس گناہ کا مرکتب ہوگا اس کے لئے کفارہ کا مذکورہ طریقہ ہی ہے۔۔۔ مگر دبر رسالت کے اس خوش نصیب کے لئے مختار کو نہیں مالک دار ہیں ﷺ نے خصوصی قانون نافذ فرمایا کہ اگر وہ غلام آزاد نہیں کر سکتے تھے، روزہ بھی نہ رکھیں، مسکین کو کھانا بھی نہ کھلائیں۔۔۔ بلکہ در بار رسالت ﷺ سے خود بھوروں کا ٹوکرہ امر حمت ہوتا ہے۔۔۔ اور اس خصوصی رعایت کے ساتھ کہ لے جا کر اپنے اہل و عیال کے ساتھ مل کر کھالیں تو ان کے لئے گناہوں کا کفارہ ہو جائیگا (فتح القدر)

(☆) رسول اکرم ﷺ کی صاحبزادی سیدہ رقیہ رضی اللہ تعالیٰ عنہا غزوہ بدر کے موقع پر سخت علیل تھیں۔ آقا و مولیٰ ﷺ نے حضرت عثمان غنی رضی اللہ تعالیٰ عنہ کو حکم مرحمت فرمایا کہ وہ مدینہ طیبہ میں رہیں اور سیدہ رقیہ رضی اللہ عنہا کی تیمارداری کریں اور فرمایا کہ: ان لک اجر رجل من شهد بدرًا و سهمه (مشکوٰۃ) تمہیں حاضرین بدر کا ثواب بھی ملے گا اور مال غنیمت کا حصہ بھی۔

یہ اختیار سیدہ کو نہیں ہے (ﷺ) کہ حضور نے غزوہ بدر میں شرکت کے بغیر جہاد کا ثواب، اور مال غنیمت کا حصہ دار قرار دیا۔

(☆) مرقاة شرح مشکوٰۃ باب مناقب اہل بیت میں ہے کہ سیدنا علی مرتضی رضی اللہ عنہ نے ارادہ کیا کہ دوسرا نکاح کریں۔ حضور ﷺ نے فرمایا کہ علی کو اس کی اجازت نہیں۔۔۔ ہاں اگر وہ چاہتے ہیں تو فاطمہ کو طلاق دے دیں پھر نکاح کریں۔ غور کریں کہ قرآن کریم فرماتا ہے: ﴿فَإِن كَحْوا مَا طَابَ لَكُمْ مَثْنَى وَ ثُلَاثَ وَرَبْعٌ﴾ جس سے معلوم ہوتا ہے مرد

کو چار بیویاں نکاح میں رکھنا جائز ہے اور یہ مرد کا اختیار ہے، مگر سیدنا علی رضی اللہ عنہ کے لئے سیدہ فاطمہ زہرا رضی اللہ عنہا کی موجودگی میں دوسرا نکاح کرنے کا اختیار نہ رہا بلکہ ممنوع کر دیا گیا، سیدنا علی رضی اللہ عنہ نے واجب العمل جانا۔۔ اس جگہ مرقاۃ میں ہے علیہ السلام بكل حال وعلیٰ کل وجه وان تولد الايذاء مما كان استئله مباحثا و هو من ﷺ یعنی اس سے معلوم ہوا کہ ایذ ارسول اللہ علیہ وسلم حرام ہے اگرچہ کسی حلال فعل ہی سے پہنچے اور حضور ﷺ کی خصوصیت ہے۔ یہاں مرقاۃ میں ہے کہ سیدنا علی رضی اللہ عنہ کو دوسرا نکاح حرام تھا۔ (تفصیل کے لئے دیکھیں ہماری کتاب 'حضور ﷺ کی صاحبزادیاں')

(☆) بخاری جلد اول کتاب الجماد باب مرض الحمس میں ایک طویل حدیث میں ہے کہ حضور ﷺ نے فرمایا کہ نہ ہم کسی کے وارث ہوں اور نہ ہمارا کوئی وارث، حالانکہ میراث کی تقسیم قرآن سے ثابت ہے مگر اس میراث سے حضور ﷺ نے اپنے کو منتہی فرمالیا اور پھر اس پر عمل ہوا کہ حضور ﷺ کی میراث کسی کو نہ ملی۔۔ حضور انور ﷺ کی میراث تقسیم نہ ہونا حدیث سے ثابت تھا۔ سیدنا ابو بکر صدیق رضی اللہ عنہ اور تمام صحابہ نے بلا تال مان لیا۔۔ معلوم ہوا حضور ﷺ مالک احکام ہیں۔

(☆) بخاری شریف جلد دوم کتاب الشیر سورہ احزاب باب قوله فمنهم من قضى نحبه میں ہے کہ حضور ﷺ نے حضرت خزیمہ انصاری کی گواہی دو گواہیوں کے برابر قرار دی۔ حضرت خزیمہ بن ثابت کی تہبا شہادت (گواہی) کا دو شہادتوں کے برابر قرار پانا سرور عالم ﷺ کے فرمانیں خصوصی میں سے ہے۔ واقعہ یہ تھا کہ حضور ﷺ نے ایک شخص سواء بن حارث سے گھوڑا خرید فرمایا، مگر بعد میں اس اعرابی نے اس بیچ سے انکار کر دیا اور کہا میں نے یہ گھوڑا آپ کے ہاتھ فروخت نہیں کیا ہے اور عرض کیا کہ اگر آپ نے خریدا ہے تو کوئی گواہ لا سکیں۔۔ اللہ تعالیٰ کی شان یہ خرید و فروخت تہائی میں ہوئی تھی۔ حضرت خزیمہ رضی اللہ عنہ نے عرض کیا کہ یا رسول اللہ ﷺ! میں گواہی دیتا ہوں کہ یہ گھوڑا آپ نے خریدا ہے، آپ سچ ہیں اور اعرابی جھوٹا۔۔ حضور انور ﷺ نے پوچھا تم کیونکر گواہی

دے رہے ہو، تم نے تو اُس تجارت کو دیکھا نہ تھا۔ عرض کیا، یا رسول اللہ ﷺ میں نے تو حضور کے زبان سے سُن کر اللہ تعالیٰ کی وحدانیت اور جنت اور دوزخ اور قیامت وغیرہ تمام کی گواہی دی اور پڑھا ہے اشہد ان لا الہ الا اللہ تو کیا ایک گھوڑا ان چیزوں سے بھی زیادہ ہے؟ میں حضور کے زبان سے سُن کر گواہی دیتا ہوں۔ ان کا یہ کلام بارگاہ نبوت میں ایسا قبول ہوا کہ ان کی گواہی دو گواہیوں کی طرح بنادی گئی۔

غور کرو کہ قرآن کا حکم ہے کہ ﴿وَاشْهُدُوا نَوْيَ عَدِيلٍ مِّنْكُم﴾ کہ تم دو گواہ بناؤ۔ مگر ان کے لئے اسکیلے کو دو گواہوں کی طرح مان لیا گیا۔ معلوم ہوا کہ حضور ﷺ کو یہ بھی اختیار ہے کہ جس کسی کو چاہیں قرآن کریم کے احکام سے علحدہ کر دیں۔

(☆) سیدنا علی مرتضیٰ رضی اللہ عنہ کو اجازت دی کہ سیدہ فاطمہ زہرا رضی اللہ عنہا کو ان کی وفات کے بعد غسل دیں، حالانکہ شوہر اپنی مردہ یہوی کو غسل نہیں دے سکتا، کیونکہ عورت کی وفات سے نکاح بالکل ٹوٹ جاتا ہے (شامی)

(☆) حضور ﷺ نے هجرت فرماتے ہوئے حضرت سراقدہ رضی اللہ عنہ سے فرمایا کہ میں تمہارے ہاتھ میں بادشاہ فارس کسریٰ کے سونے کے کنگن دیکھتا ہوں۔ اس فرمان کا نتیجہ یہ ہوا کہ امیر المؤمنین سیدنا عمر فاروق اعظم رضی اللہ تعالیٰ عنہ کے زمانہ خلافت میں ملک فارس فتح ہوا اور کسریٰ کے طلاقی کنگن حضرت سراقدہ رضی اللہ عنہ کو پہنانے گئے۔ اور وہ کنگن آپ کے ہاتھ میں رہے۔ دیکھو مرد کو سونا پہننا حرام ہے مگر سراقدہ رضی اللہ عنہ کے لئے وہ کنگن جائز فرمائے۔ یہ حدیث دلائل النبوة و تبیینی میں مرودی ہے۔

(☆) ایک بار حضرت اسماء بنت عمیس رضی اللہ تعالیٰ عنہا کو وعدت وفات، شوہر کا سوگ حضور ﷺ نے معاف فرمادیا۔ یعنی چار مہینہ دس دن کے سوگ کو جو واجب ہے، ان کے لئے صرف تین دن کا سوگ رکھا۔ یہ واقعہ طبقات بن سعد میں ہے۔

(☆) ایک مرتبہ ایک صحابی کو مہر کی جگہ صرف سورۃ قرآن سکھا دینا کافی فرمادیا اور فرمایا لایکون لاحد بعدک مہرا یعنی تیرے سوا اور کسی کے لئے یہ مہر کافی نہیں۔۔۔ یہ واقعہ ابن السکن میں حضرت ابوالعمان ازدی رضی اللہ تعالیٰ عنہ سے مرودی ہے۔

(☆) حضور نبی کریم ﷺ نے حضرت عبدالرحمن ابن عوف اور حضرت زبیر ابن عوام رضی اللہ تعالیٰ عنہما کو جن کے بدن میں سُوکھی کھلی تھی ریشمیں کپڑے پہننے کی اجازت عطا فرمادی۔ یہ حدیث صحاح ستہ میں حضرت انس رضی اللہ تعالیٰ عنہ سے مردی ہے۔

(☆) حضور نبی کریم ﷺ نے امیر المؤمنین مولیٰ علی کرم اللہ تعالیٰ وجہہ الکریم کو جناہت کی حالت میں بھی مسجد بنوی میں رہنا جائز فرمادیا۔ اس حدیث کو ترمذی و ابو یعلیٰ ویہق نے حضرت ابو سعید حذری رضی اللہ تعالیٰ عنہ سے روایت کیا ہے اور مسند رک و حاکم میں حضرت ابو ہریرہ رضی اللہ تعالیٰ عنہ نے امیر المؤمنین عمر فاروق رضی اللہ تعالیٰ عنہ کا اس کے متعلق بیان نقش فرمایا ہے۔

(☆) حضور نبی کریم ﷺ نے حضرت براء بن عازب رضی اللہ تعالیٰ عنہ کو سونے کی انگوٹھی پہننی جائز فرمادی۔ یہ واقعہ ابن ابی شیبہ نے سند صحیح ابوالسفر سے روایت کیا ہے۔

(☆) حضور نبی کریم ﷺ نے حضرت معاذ بن جبل رضی اللہ تعالیٰ عنہ کو اپنی رعایا سے تحفہ لینا جو سب کے لئے حرام ہے، حلال فرمادیا۔ یہ واقعہ کتاب الفتوح میں منقول ہے۔

((حضور خدوم الملک محدث عظیم ہندریں الحنفی محدثین سید محمد اشرفی جیلانی قدس سرہ، کی تالیف اتفاقیت الباری فی حقوق الشارع۔ حضور اکرم ﷺ کے تشرییعی اختیارات، جس کے شارح و حاشیہ نگار ہیں رئیس اتفاقیت حضور شیخ الاسلام علامہ سید محمد مدنی اشرفی جیلانی مظلہ العالی (اور حضرت حکیم الامم مفتی احمد یارخان نعیمی اشرفی رحمۃ اللہ علیہ کی کتاب "سلطنتِ مصطفیٰ" کا مطالعہ کریں)) ☆☆☆))
اگر خوش رہوں میں تو توہی سب کچھ ہے جو کچھ کہا تو تیرا حسن ہو گیا محدود

وَالْأَخْرُ دَعُونَا أَنَّ الْحَمْدَ لِلَّهِ رَبِّ الْعَالَمِينَ
وَهَصْلُ اللَّهِ تَعَالَى عَلَى خَيْرِ خَلْقِهِ مُحَمَّدٌ وَآلُهُ وَصَاحْبُهُ أَجْمَعُينَ